

59 दिनों के बाद बिहार लौटते ही राजनीतिक मंच पर तूफान ला दिया राहुल गांधी ने

- श्रीनंद झा -
- राष्ट्रदूत दिल्ली ब्यूरो -
नई दिल्ली, 29 अक्टूबर। जिस दिन कांग्रेस नेता राहुल गांधी ने 59 दिन के अंतराल के बाद बिहार लौटकर आज जैसे ही प्रधानमंत्री नरेन्द्र मोदी पर तीखा और बेबाक हमला बोला, वैसे ही वरिष्ठ भाजपा नेता और केन्द्रीय गृह मंत्री अमित शाह ने लगभग यह संकेत दे दिया कि नीतीश कुमार को एनडीए की ओर से मुख्यमंत्री पद का चेहरा माना जा सकता है।

बिहार के दरभंगा में एक जनसभा को संबोधित करते हुए शाह ने महागठबंधन नेताओं को स्पष्ट संदेश दिया और कहा कि राजनीति में कोई खाली पद नहीं होता है, क्योंकि बिहार में नीतीश कुमार मुख्यमंत्री हैं और केन्द्र में नरेन्द्र मोदी प्रधानमंत्री बने रहेंगे।

हालांकि, इसके बाद समस्तीपुर की दूसरी रैली में शाह ने एक और महत्वपूर्ण बात कही, उन्होंने कहा कि बिहार के पास नीतीश कुमार और चिराग पासवान जैसे नेता हैं, और उन्हें प्रधानमंत्री का आशीर्वाद और समर्थन प्राप्त है।

उधर, लंबे समय तक बिहार से दूर रहने को लेकर एनडीए के हमलों के केन्द्र में रहे राहुल गांधी ने मुजफ्फरपुर की रैली

उन्होंने मोदी पर सीधे ही आक्रमण, उपहास और खिल्लियों की भारी वर्षा की झड़ी लगा दी

- मुजफ्फरपुर रैली में राहुल ने मंच से कहा, मोदी वोटों के लिए कुछ भी कर सकते हैं। यदि उनसे कहा जाए, ड्रामा कीजिए तो वे करेंगे, डांस करिए तो मंच पर आकर डांस करेंगे।
- राहुल ने यह भी कहा कि मोदी ने ड्रामा रचा कि वे छठ पूजा के दिन यमुना में डुबकी लगायेंगे, बाद में मालूम पड़ा, उन्होंने यमुना में नहीं, बल्कि पाइप से पानी लाकर एक छोटी सी तालाबनुमा वॉटर बॉडी बनाई और उसमें डुबकी लगाई।
- भाजपा ने राहुल के इन कटाक्षों और उपहास के प्रयासों को भद्दा व निम्नस्तर की राजनीति की संज्ञा दी, ऐसी भाषा जो राहुल गांधी ने उपयोग में ली, वो असभ्य, अशोभनीय, गुंडों की भाषा है। राहुल गांधी ने उन सभी गरीब जनता का तिरस्कार किया है, जिन्होंने वोट देकर मोदी को प्रधानमंत्री बनाया है।

में प्रधानमंत्री पर तीखा हमला करते हुए कहा कि मोदी वोटों के लिए कुछ भी कर सकते हैं। अगर आप मोदी जी से कहें कि वोट पाने के लिए ड्रामा करें, तो वो करेंगे। अगर आप उनसे कहें कि मंच पर आकर नाचें, तो वे वो भी करेंगे।

राहुल के इस बयान पर भाजपा नेताओं ने कड़ी प्रतिक्रिया दी। पार्टी नेता प्रदीप भंडारी ने कहा कि राहुल गांधी की

भाषा स्थानीय गुंडों जैसी है। उन्होंने भारत और बिहार के उन सभी गरीबों का खुला अपमान किया है” जिन्होंने प्रधानमंत्री नरेन्द्र मोदी जी को वोट दिया है।

राहुल गांधी के बिहार आगमन से राज्य की सियासत में नई हलचल पैदा हो गई है। पिछले 59 दिनों से उनकी गैरहाजिरी को लेकर लगाए गए मिसिंग राहुल गांधी वाले पोस्टरों के बीच, उनके

आगमन ने राजनीतिक माहौल को गर्मा दिया है।

इससे पहले, अमित शाह ने बिहार की उप-राष्ट्रीय भावना को साधने की कोशिश करते हुए केन्द्र सरकार के उस फैसले का जिक्र किया, जिसके तहत पूर्व मुख्यमंत्री कर्पूरी ठाकुर को भारत रत्न देने की घोषणा की गई। उन्होंने दरभंगा (शेष अंतिम पृष्ठ पर)

डिप्टी सीएम के खिलाफ झूठी खबरें: आरोपियों को अग्रिम जमानत नहीं मिली

जयपुर, 29 अक्टूबर। जयपुर मेट्रो-प्रथम की एडीजे कोर्ट-6 ने डिप्टी सीएम दिया कुमार के खिलाफ एक यू-ट्यूब चैनल व वेब पोर्टल पर झूठी व भ्रामक खबरें चलाने के आरोपी आनंद पांडे, हरीश दिवेकर व जीनेश कुमार की अग्रिम जमानत अर्जी बुधवार को खारिज कर दी। कोर्ट ने कहा कि मामले में लगाए आरोप गंभीर हैं और केस का

- डिप्टी सीएम के निजी सहायक ने सायबर पुलिस में रिपोर्ट की थी कि आरोपी यू-ट्यूब व वेब पोर्टल पर झूठी खबरें सीरीज में चला रहे हैं।

अनुसंधान बाकी है। ऐसे में इस स्तर पर आरोपियों को अग्रिम जमानत नहीं दे सकते।

जमानत अर्जियों में कहा गया था कि उन पर लगाए गये आरोप झूठे व गलत हैं। पुलिस ने परिवादी से (शेष अंतिम पृष्ठ पर)

राफेल में उड़ान भरी राष्ट्रपति मुर्मू ने

अंबाला, 29 अक्टूबर। तीनों सेनाओं की सर्वोच्च कमांडर राष्ट्रपति द्रौपदी मुर्मू ने बुधवार को यहां वायु सेना के अंबाला स्टेशन से अत्याधुनिक लड़ाकू विमान राफेल में उड़ान भरने के बाद इसे अविस्मरणीय अनुभव करार दिया और कहा कि उन्हें देश की रक्षा क्षमताओं पर गर्व है। राष्ट्रपति मुर्मू इससे पहले सुखोई-30 लड़ाकू विमान में भी उड़ान भर चुकी है। दो अलग-अलग लड़ाकू विमानों में उड़ान भरने वाली वह देश की पहली

- इससे पहले वे सुखोई विमान से भी उड़ान भर चुकी हैं। दो अलग-अलग लड़ाकू विमानों से उड़ान भरने वाली वे पहली राष्ट्रपति हैं।

राष्ट्रपति तथा लड़ाकू विमान में उड़ान भरने वाली दूसरी महिला राष्ट्रपति हैं। मुर्मू ने सात अप्रैल 2023 को वायु सेना के तेजपुर स्टेशन से सुखोई विमान में उड़ान भरी थी। इससे पहले पूर्व राष्ट्रपति प्रतिभा पाटिल और पूर्व राष्ट्रपति ए पी जे अब्दुल कलाम भी सुखोई लड़ाकू विमान में उड़ान भर चुके हैं। राष्ट्रपति ने राफेल में लगभग 30 मिनट तक उड़ान भरी और लगभग 200 किलोमीटर की दूरी तय की। इस विमान ने समुद्र तल से लगभग 15000 फुट की ऊंचाई पर और लगभग 700 किलोमीटर प्रति घंटे की गति से उड़ान भरी। इसे 17 स्क्वाड्रन के कर्मागिंग ऑफिसर ग्रुप कैप्टन अमित गेहानी उड़ा रहे थे।

पाकिस्तान की तालिबान नीति इतनी बुरी तरह असफल क्यों हुई

पाकिस्तान को आशा थी कि अफगानिस्तान में तालिबान के नेतृत्व वाली सरकार पाकिस्तान के हितों की रक्षा व सुरक्षा प्रदान करेगी

-सुकुमार साह-
-राष्ट्रदूत दिल्ली ब्यूरो-
नई दिल्ली, 29 अक्टूबर। पाकिस्तान की लंबे समय से चली आ रही “तालिबान रणनीति”, जिसका उद्देश्य अफगानिस्तान में अपना दबदबा स्थापित करना और अपनी सीमा की सुरक्षा करना था, अब पूरी तरह से विफल होती नजर आ रही है। दशकों तक, इस्लामाबाद ने यह नीति अपनाए रखी, इस उम्मीद में कि काबुल में तालिबान की एक मित्रवत सरकार पाकिस्तान को उसकी पश्चिमी सीमा पर सुरक्षा प्रदान करेगी और पाकिस्तान विरोधी समूहों, जैसे कि तहरीक-ए-तालिबान पाकिस्तान का दमन करने में मदद करेगी। तालिबान के उदय का समर्थन करके या उसे सहन करके, पाकिस्तान मानता था कि वह यह सुनिश्चित कर सकता है कि अफगानिस्तान उस पर निर्भर रहेगा, भारत के प्रभाव के खिलाफ एक बफर स्टेट के रूप में काम करेगा, और ड्रंड

- पर यह हुआ हमदम उलटा ही, पाकिस्तान विरोधी ग्रुप, तहरीक-ए-तालिबान आदि पर तालिबान सरकार ने किसी प्रकार का अंकुश नहीं लगाया तथा पनपने की पूर्ण आजादी दी और यह ग्रुप पाकिस्तान जाकर अपनी आतंकवादी गतिविधियों से तहलका मचा रहा है।

- अब तालिबान, पाकिस्तान का एक स्वतंत्र पड़ोसी बन गया है और किसी भी कीमत पर अपनी सार्वभौमिकता को दाँव पर लगाने को तैयार नहीं है।

- इसका नतीजा यह हुआ कि पाकिस्तान अपनी अफगानिस्तान पर सोच व नीति बदलने को मजबूर हो रहा है।

लाइन के साथ सीमा प्रबंधन में सहयोग करेगा।

हालांकि, तालिबान के अगस्त 2021में सत्ता में लौटने के बाद से रणनीति बिगड़ने लगी। पाकिस्तान ने उम्मीद की थी कि काबुल में तालिबान सरकार द्वारा अफगान भूमि में स्थित तहरीके तालिबान पाकिस्तान

(टीटीपी) के ठिकानों के खिलाफ कार्रवाई करेगी। इसके बजाय, तालिबान नेतृत्व ने या तो आँखें मूंद लीं या चुपचाप इन समूहों को सुरक्षित पनाहगाह प्रदान कर दी। पाकिस्तान में टीटीपी द्वारा हमले बढ़ गए, विशेष रूप से खैबर पख्तुनख्वा और बलूचिस्तान में, जिससे (शेष अंतिम पृष्ठ पर)

भाजपा पर भारी दबाव है नीतीश को एनडीए का “सीएम फेस” घोषित करने का

भाजपा के अंदरूनी सूत्रों के अनुसार, जद (यू) समर्थकों को शांत करने के लिए मोदी खुद नीतीश को मुख्यमंत्री का चेहरा घोषित कर सकते हैं। ऐसा करके वे अमित शाह के रुख को वीटो कर सकते हैं

-जाल खंभाता-
-राष्ट्रदूत दिल्ली ब्यूरो-
नई दिल्ली, 29 अक्टूबर। भारतीय जनता पार्टी (भाजपा) इस राजनीतिक दुविधा में है कि बिहार में नीतीश कुमार को राष्ट्रीय जनतांत्रिक गठबंधन का अगला मुख्यमंत्री पद का उम्मीदवार घोषित किया जाए या नहीं।

पहले चरण के मतदान में अब सिर्फ एक हफ्ता बाकी है, ऐसे में जनता दल (यूनाइटेड) समर्थकों के बढ़ते दबाव और गठबंधन के भीतर की उलझनों ने भाजपा के शीर्ष नेतृत्व को अपनी रणनीति पर फिर से विचार करने के लिए मजबूर कर दिया है।

प्रधानमंत्री नरेन्द्र मोदी, जो आने वाले दिनों में बिहार में कई चुनावी रैलियां करने वाले हैं, से उम्मीद की जा

- रिपोर्ट्स कहती हैं कि जब से शाह ने कहा कि नए विधायक सीएम चुनेंगे तब से चुनाव प्रचार अभियान में जद (यू) कार्यकर्ता के नेता शामिल नहीं हो रहे हैं और ऐसी भी खबरें हैं कि विरोध जताने के लिए मोदी की 30 अक्टूबर की सभा में नीतीश शामिल नहीं होंगे।

- शाह भी इस तनाव को भांप गए हैं, उन्होंने विवाद पर ठंडे छिंटें देने का प्रयास किया व कहा, सीएम तथा पीएम का पद खाली नहीं है, दिल्ली में मोदी जी हैं और बिहार में नीतीश जी हैं।

रही है कि वे नेतृत्व के मुद्दे पर कोई अहम घोषणा कर सकते हैं।

पार्टी के वरिष्ठ सूत्रों के अनुसार, मोदी जदयू कार्यकर्ताओं में बढ़ती बेचैनी को कम करने और गठबंधन की एकता का संकेत देने के लिए नीतीश

कुमार को औपचारिक रूप से एनडीए का मुख्यमंत्री पद का चेहरा घोषित कर सकते हैं।

भाजपा की चुनाव टीम से जुड़े सूत्रों ने माना है कि कई विधानसभा क्षेत्रों में (शेष अंतिम पृष्ठ पर)

एक कमरे में 38 वोटर- आदित्य ठाकरे ने वोट चोरी का खुलासा किया

मुंबई, 29 अक्टूबर। महाराष्ट्र की सियासत में एक नया बवाल खड़ा हो गया है। शिवसेना (उद्धव ठाकरे गुट) के नेता आदित्य ठाकरे ने राज्य चुनाव आयोग पर तीखे सवाल उठाते हुए वोट चोरी का मुद्दा उठाया था. उन्होंने ठीक

- आदित्य ठाकरे ने कहा अगर एक कमरे में 38 मतदाता दिखाए जा सकते हैं तो ईमानदारी कहां रही यह तो वोट चोरी है।

उसी तरह प्रेस कॉन्फ्रेंस की थी, जैसा कांग्रेस नेता राहुल गांधी ने कुछ दिनों पहले की थी और दावा किया कि मुंबई के वर्ली विधानसभा क्षेत्र में एक ही कमरे के पते पर 38 से ज्यादा मतदाताओं के नाम दर्ज हैं! इस सनसनीखेज खुलासे के बाद राज्य (शेष अंतिम पृष्ठ पर)

आसियान शिखर सम्मेलन में भाग लेने मोदी मलेशिया क्यों नहीं गए जानी-मानी न्यूज एजेंसी ब्लूमबर्ग के अनुसार, मोदी किसी भी तरह ट्रंप से रुबरु मिलने को टालना चाहते थे

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 29 अक्टूबर। ब्लूमबर्ग की एक रिपोर्ट में दावा किया गया है कि प्रधानमंत्री नरेन्द्र मोदी ने अमेरिका के राष्ट्रपति डॉनल्ड ट्रंप से मुलाकात और पाकिस्तान पर संभावित चर्चा से बचने के लिए इस सप्ताह मलेशिया में हुए आसियान शिखर सम्मेलन में हिस्सा नहीं लिया और इससे कांग्रेस नेता राहुल गांधी को इस बात को हवा देने का मौका मिल गया।

ब्लूमबर्ग ने मामले से वाकिफ लोगों के हवाले से बताया कि अधिकारियों को इस बात की चिंता थी कि ट्रंप भारत और पाकिस्तान के बीच मई में हुए चार दिनों के सैन्य संघर्ष के बाद भारत और पाकिस्तान के बीच मध्यस्थता करने के अपने दावे को दोहरा सकते हैं। हालांकि भारत ने हमेशा इस बात को नकारा किया है कि ट्रंप ने संघर्ष विराम में कोई भूमिका निभाई थी, लेकिन जिन लोगों को घटनाओं की जानकारी थी, उनका कहना था कि प्रधानमंत्री मोदी, जो विदेश यात्रा करना पसंद करते

हैं, आमतौर पर मलेशिया जाने का मौका छोड़ते नहीं हैं। ट्रंप, जो किसी भी असहमत नेता के प्रति अपने अपमानजनक व्यवहार के लिए जाने जाते हैं, वो मोदी के मुँह पर कुछ भी कह सकते थे। ट्रंप से आमने - सामने मिलने का डर मोदी द्वारा शिखर सम्मेलन को वर्चुअली संबोधित करने का एक कारण हो सकता है।

कुआलालंपुर में आसियान शिखर सम्मेलन से मोदी की अनुपस्थिति परंपरा से बिल्कुल अलग थी। 2014 के बाद से, उन्होंने हर शिखर सम्मेलन में भाग लिया है, सिवाय 2022 के, जबकि 2020 और 2021 के संस्करण महामारी के कारण वर्चुअली आयोजित किए गए थे।

भारत और अमेरिका के बीच रिश्ते पाकिस्तान संघर्ष के पांच महीने बाद से खराब हो गए हैं। अगस्त में, ट्रंप ने भारतीय निर्यात पर 50 प्रतिशत शुल्क लगाया, जिनमें से आधे शुल्क भारत द्वारा रूसी तेल की निरंतर खरीद के लिए एक दंड के रूप में लगाए गए थे। तब से व्यापार वार्ताएँ चल रही हैं और कोई स्पष्ट

- आशंका बनी हुई थी, विदेश मंत्रालय में, कि ट्रंप एक बार फिर मोदी से रुबरु मिलने पर फिर दोहराते कि उनकी निर्णायक भूमिका थी, भारत-पाकिस्तान युद्ध रूकवाने में।
- हालांकि, भारत कई बार ट्रंप के इस दावे को पूर्णतः असत्य बता चुका है। ट्रंप यदि रुबरु यह बोलते तो आमना-सामना हो जाता, जो कूटनीति की दृष्टि से भारत के विरुद्ध जाती।

- मोदी का चुप रहना, ट्रंप के दावे के प्रत्युत्तर में, या कोई अभद्र टिप्पणी करना राजनीतिक दृष्टि से बिहार चुनावों के दौरान काफ़ी जोखिम भरा काम था।

सफलता दिखाई नहीं दे रही है।

एक सूत्र ने ब्लूमबर्ग को बताया कि रिपोर्ट के अनुसार, मोदी की टीम को मलेशिया में ट्रंप के साथ द्विपक्षीय बैठक से कोई खास लाभ नहीं दिख रहा था। पिछले सप्ताह दोनों नेताओं के बीच एक फोन कॉल “नई दिल्ली की अपेक्षाओं पर खरा नहीं उतरा”।

केंद्रीय विदेश मंत्रालय ने ब्लूमबर्ग की टिप्पणी के अनुरोध का जवाब नहीं

दिया। ब्लूमबर्ग के सूत्रों ने कहा, मोदी अगले सप्ताह शुरू होने वाले महत्वपूर्ण बिहार चुनावों में भाजपा के अभियान का नेतृत्व कर रहे हैं, ऐसे में मोदी के सहायकों का मानना ​​था कि ट्रंप से एक संभावित विवादास्पद मुलाकात राजनीतिक रूप से उल्टी पड़ सकती है। रिपोर्ट में कहा गया कि अमेरिका के राष्ट्रपति की तरफ से कोई भी विवादास्पद

टिप्पणी, खासकर पाकिस्तान के बारे में, विपक्ष द्वारा उठाई जा सकती थी।

ट्रंप ने बार-बार यह दावा किया है कि उन्होंने भारत और पाकिस्तान के बीच शत्रुता समाप्त करने में मदद की और यहां तक ​​कि यह सुझाव दिया है कि उन्हें उस संघर्ष और अन्य संघर्षों को हल करने में भूमिका के लिए नोबेल शांति पुरस्कार मिलना चाहिए। इस सप्ताह उनकी मलेशिया यात्रा में थाईलैंड और कंबोडिया के बीच एक शांति समझौते पर हस्ताक्षर किए गए थे। मंगलवार को ट्रंप ने फिर से भारत-पाकिस्तान संघर्ष विराम में अपनी भूमिका पर जोर दिया। टोक्यों में एक कार्यक्रम में उन्होंने कहा, “मैंने प्रधानमंत्री मोदी से कहा, आप बहुत अच्छे इंसान हैं और पाकिस्तान में फील्ड मार्शल से भी कहा, “देखो, अगर तुम लड़ाई करोगे तो हम कोई व्यापार नहीं करेंगे।”

किसी समय एक-दूसरे के करीबी सहयोगी माने जाने वाले मोदी और ट्रंप के रिश्ते अब घरेलू आलोचना का शिकार बन चुके हैं।

लोकसभा में विपक्ष के नेता राहुल गांधी ने बुधवार को एक्स (पूर्व में ट्विटर) पर पोस्ट किया, “ट्रंप एक के बाद एक मोदी का अपमान कर रहे हैं। सबसे ताजा मामला दक्षिण कोरिया का है।”

राहुल गांधी ने लिखा, “ट्रंप ने दोहराया कि उन्होंने ऑपरेशन सिंदूर रोकने के लिए व्यापार का इस्तेमाल किया।”

उन्होंने पीएम पर अक्सर किया जाने वाला तंज भी कसा: “डरो मत मोदी जी, जवाब देने का साहस जुटाओ।”

मोदी और ट्रंप के बीच तनाव जून में 35 मिनट की एक कॉल के बाद सामने आया, जिसमें संघर्ष पर चर्चा हुई थी, जैसा कि ब्लूमबर्ग ने पहले रिपोर्ट किया था।

मलेशिया जाने के बजाय, मोदी ने रविवार को आसियान शिखर सम्मेलन को वर्चुअली संबोधित किया।

सूत्रों ने ब्लूमबर्ग को बताया कि आगामी महीनों में यदि व्यापार वार्ताओं में कोई प्रगति होती है, तो मोदी-ट्रंप की बैठक हो सकती है।

अयोध्या की चौदह कोसी परिक्रमा शुरु

अयोध्या, 29 अक्टूबर। अयोध्या की पौराणिक चौदह कोसी परिक्रमा को शुरू करने का श्रद्धालुओं के लिए शुभ मुहूर्त आज की रात्रि के अंतिम पहर, अर्थात 30 अक्टूबर को प्रातः चार

- श्रद्धालुओं ने मुहूर्त से पहले ही परिक्रमा शुरु कर दी। मुहूर्त 30 अक्टूबर सुबह 4.43 का था।

बजकर 43 मिनट से है, लेकिन उत्साही श्रद्धालुओं ने इसकी चिंता किए बिना जय राम के गगनभेदी जयकारों के साथ चौदह कोसी परिक्रमा शुरु कर दी है।

परिक्रमार्थियों को परिक्रमा करने के दौरान कोई कष्ट न हो, इसके लिए जिला प्रशासन ने चुस्त-दुरुस्त व्यवस्था की है। परिक्रमा पथ पर जगह-जगह विश्राम स्थल बनाए गये हैं, जहां परिक्रमार्थियों के लिए बैठने की व्यवस्था है। प्रशासन ने पर्याप्त संख्या में चिकित्सा शिविर और सूचना केन्द्र भी स्थापित किया है।

विचार बिन्दु

सच्चा गुरु अनुभव है। –स्वामी विवेकानंद

आधुनिक काबुलीवाला

ऐसी आवाजें भारत के लगभग हर गाँव की गलियों में आज़ादी से पूर्व और उसके कुछ वर्ष पश्चात् तक बहुधा सुनाई देती थी। कौन था यह काबुलीवाला जिसके बारे में आवाज़ें सुनकर गाँव के घरों से महिलाएँ, तरुण बच्चोंऔं और बालक सभी उस आवाज की तरफ काबुलीवाले को देखने-मिलने को दौड़ पड़ती थी। यह काबुलीवाला कोई आश्चर्य नहीं था और न ही श्रद्धेय रविंद्रनाथ टैगोर का किताबी काबुलीवाला, जिसे लगभग हर भारतीय ने तब पढ़ा, गुना और सराहा। अंततोगत्वा श्री रविंद्र नाथ जी टैगोर तो सभी दृष्टिओं से एक विशाल व्यक्तित्व थे, गीतांजलि आदि अनेक रचनाएँ उन्होंने की और पूरी दुनियां ने तब उनके सुजन व रचनाओं को खूब सराहा और वे विश्व उत्कृष्ट पुरष्कार ‘नोबेल’ से अलंकृत किये गए और इस पुरस्कार के पाने वाले वे प्रथम भारतीय व्यक्ति बने। मैं समझता हूँ इस चोट्टी के साहित्यकार ने अपनी रचना ‘काबुलीवाला’ भी भावनात्मक दृष्टि से उच्च कोटि की बनाने में कोई कसर नहीं छोड़ी होगी।

आजकल के लोग तो काबुलीवाला कथानक की गहनता को समझ भी नहीं सकते। मैं तब बालक था अपने गांव में माता-पिता के घर पर ही बहन-भाईओं के साथ ही रहता था। काल होगा संभवतः 1947 से 1953-54 का, गांव में एक अफगानी व्यक्ति सामान की एक बड़ी सी गडरी लेकर आता था। गडरी में काबुलीवाला बहुधा सुखे मेवे– अखरोट, बादाम, काजू, पिस्ता, किशमिश और महिलाओं, बालिकाओं हेतु भिन्न-भिन्न वस्तुओं के आइटम लाया करता था। वह अफगानी शक्स काबुलीवाला कहलाता था।

यूरोप की तरफ जाते हुए पाकिस्तान से आगे अफगानिस्तान देश हुआ करता था। काबुल उस देश की राजधानी थी, आज भी है। भारत, पाकिस्तान, अफगानिस्तान, ईरान, ईराक और मिश्र जैसे देश एक-दूसरे से सटे हुए थे। सभी जाहग रहन-सहन लगभग समान सा ही था। गरीबी अपने चरम पर थी। शिक्षा और रोजगार की अत्यधिक कमी, स्वास्थ्य सुविधाओं की कमी, कोई बड़े उद्योग नहीं थे, कुटीर धंधे ही लोगों की जीविका का साधन थे। ऐसे में अफगानिस्तान भी अछूता नहीं था, आवागमन के साधन भी विकसित नहीं हुए थे। घोड़ा, ऊँट, सवारियों और माल ढोनें में प्रयोग होते थे। ऊँट गाड़ियां तो घरनुमा बनती थी जो डबल डेकर होती नीचे सामान लाद लिया और सवारियां ऊपर सो जाती। बाइसकिल, मोटर साइकिल, कार, मोटर गाडी, ट्रक तब नाम मात्र को चलन में थे। नदी नहरों में नाव से आवागमन और माल परिवहन अनेक स्थानों पर पनप गया था। ऐसे समय में अफगानी लोग अपने परिवार के भरण पोषण के लिए अन्य देशों की तिजारत के लिए पलायन करते थे। भारत भी तब आर्थिक दृष्टि से कमजोर ही था। खेती में अन्न की पैदावार अच्छी नहीं थी। हाँ, जंगल चरागाह अधिक होने से पशुओं का पालना सुगम था जिससे दूध, दही, धी की प्रचुरता हर घर में रहती।

सोचिए सड़क मार्ग विकसित नहीं हुए थे। रेल सुविधा भी नाग्य्य सी थी। ऐसी कठिन परिस्थितिओं के रहते अफगानी तिजारत के लिए घर से ऊंटों, घोड़ों पर निकलते, सामान एकत्रित करते और मुख

भारत के यशस्वी प्रधानमंत्री को हमारे उस अफगानी काबुलीवाले की बदस्थिति का आभास हो गया। और उन्होंने तत्काल अफगानिस्तान से राजनायक सम्बन्ध न होते हुए भी अफगानी पीड़ित जनता की सहायता हेतु विशाल ट्रकों में खाद्य सामग्री, दवाइयां, कपड़े और अन्य जरूरत की वस्तुएं लदवा कर तत्काल अफगानिस्तान भिजवा दी। काबुल की सड़कों पर सामग्री से लदे भारतीय ट्रकों को वहां के लोगों ने देखा तो अचंभित और द्रवित हुए बिना न रह सके।

कालांतर में न जाने क्यों दुश्य बदल गया, भागदौड़, चित्लप्यो, अव्यवस्था भारत के परिवेश में घर कर गई। काबुलीवाला भी नहीं आया, क्या यहाँ उसे प्यार नहीं मिला, सहयोग नहीं मिला या अच्छा व्यवहार नहीं मिला, क्या हुआ किसी ने नहीं जाना और कोशिश भी नहीं की जान ने की। हम इतने खुदगर्ज निकले। काबुलीवाले की सेवा का प्रतिफल भी उसे नहीं दिया। वर्षों तक वह हमारी माँगें दूरदराज गांव तक पूरी करता रहा कभी भूला नहीं। कविवर टैगोर जी ने उसकी हृदय की धडकन सुन ली और उसके दास्ती पत्रों पर उकेर काबुलीवाले को भारत भूमि पर अमर कर दिया।

फिर एक ऐसा काल खंड आया सब कुछ बदल गया। गरीब देशों की स्थितियां बदल गईं। सब जगह अफरा तफरी का माहौल और राजनीति ऐसी हावी कि देश और समाज एक-दूसरे के कट्टर दुश्मन हो गए। भाई बारा, सामाजिक मेलजोल सभी तिरोहित हो गए। लगभग पचहत्तर वर्षों की लम्बी अवधि, आमा-पीछा सब कुछ भूल बैठे। अफगानिस्तान ने भी यह सब झेला और सभी अफगानी अपने संघर्ष में बहुत पिछड़ गए। नौबत अफगानी जनता की बदहाली और भूखे रहने तक की आ गई। भारत के यशस्वी प्रधानमंत्री को हमारे उस अफगानी काबुलीवाले की बदस्थिति का आभास हो गया। और उन्होंने तत्काल अफगानिस्तान से राजनायक सम्बन्ध न होते हुए भी अफगानी पीड़ित जनता की सहायता हेतु विशाल ट्रकों में खाद्य सामग्री, दवाइयां, कपड़े और अन्य जरूरत की वस्तुएं लदवा कर तत्काल अफगानिस्तान भिजवा दी। काबुल की सड़कों पर सामग्री से लदे भारतीय ट्रकों को वहां के लोगों ने देखा तो अचंभित और द्रवित हुए बिना न रह सके। भारत के प्रधानमंत्री ने इस मदद की कोई घोषणा अथवा प्रचार नहीं किया। केवल मानवीय आधार पर उन्होंने यह कदम उठा लिया। ऐसा प्रतीत होता है हमारे मोदी जी को पुराने काबुलीवाले की याद आ गई। इस बिना कही मदद का भावनात्मक प्रभाव ऐसा हुआ कि बिना किसी पूर्व तैयारी के अफगानिस्तान या वर्तमान तालिबान का दूतावास शायद दिल्ली में खुल भी गया। हो सकता है भारत ने भी अपना दूतावास काबुल में स्थापित कर लिया हो? लेकिन पहल अफगानिस्तान ने की, या भारत ने पाठक और दोनों देशों की जनता और पूरी दुनियां आंकलन करे, जो पहले वो मीरा बहराल कुछ भी हो कुछ दशक पूर्व से टूटे पारम्परिक सम्बन्ध-चर से जुड़ गए, बिना किसी कवायद और राजनैतिक अथवा अन्य किसी प्रकार की घटना घटे और सम्बाद के। जब दिलों का मेल हो गया फिर वाकी तो औपचारिकता ही बची रहती है। आशा करते हैं यह दोस्ती भविष्य में समय के साथ दृढ से दृढ होती जाएगी। और हमें तो अपार खुशी तब होगी जब फिर से हमारे गावों में काबुलीवाला शब्द गुंजेगा। दो पुराने देशों की पारम्परिक मित्रता परवान चढ़ेगी तो दोनों पक्ष खुशहाल होंगे।

जय हो काबुली वाले, काबुली वाले साहस रखिये आप फिर उठ खड़े होंगे। हम भारतीयों की यही शुभकामनाएं।

–अतिथि सम्पादक, प्रो.डॉ. वीर बहादुर सिंह, (पूर्व कुलपति एवं डेयरीविज्ञ प्रहाराणा प्रताप कृषि एवं खाद्य प्रौद्योगिकी वि.वि., उदयपुर-राज.)



पंडित अनिल शर्मा

राशिफल गुरुवार 30 अक्टूबर, 2025

कार्तिक मास, शुक्ल पक्ष, अष्टमी तिथि, गुरुवार, विक्रम संवत 2082, श्रवण नक्षत्र सायं 6:34 तक, शूल योग प्रतः 7:21 तक, बव करण दिन 10:07 तक, चन्द्रमा आज मकर राशि में संचार करेगा।

ग्रह स्थिति: सूर्य-तुला, चन्द्रमा-मकर, मंगल-वृश्चिक, बुध-वृश्चिक, गुरू-कर्क, शुक्र-कन्या, शनि-मीन, राहु-कुम्भ, केतु-सिंह राशि में।

आज रवियोग सायं 6:34 से आरम्भ होगा। आज दुर्गाष्टमी, गोपाष्टमी, अक्षय कुम्भांड नवमी है।

श्रेष्ठ चौघड़िया: शुभ सूर्योदय से 8:02 तक, चर 10:48 से 12:10 तक, लाभ-अमृत 12:10 से 2:56 तक, शुभ 4:19 से सूर्यास्त तक।

राहूकाल: 1:30 से 3:00 तक। सूर्योदय 6:39, सूर्यास्त 5:42 तक

 मेघ व्यावसायिक कार्यों में आ रही अड़चन दूर होने लगेंगी। व्यावसायिक कार्य शीघ्रता/सुगमता से बनने लगेंगे। चलते कार्यों में प्राप्ति होगी। घर-परिवार में सुख-शांति बनी रहेगी।	 सिंह अस्त-व्यस्त दिनचर्या में सुचारु बहना रहेगा। अटक हुए कार्य बनने लगेंगे। नवीन कार्यों के संबंध में सकारात्मक आशवासन प्राप्त होंगे। व्यावसायिक/आर्थिक स्थिति ठीक रहेगी।	 धनु आर्थिक स्थिति ठीक रहेगी। आय में वृद्धि होगी। व्यावसायिक यात्रा सफल रहेगी। नौकरपेशा व्यक्तियों को अतिरिक्त जिम्मेदारी मिल सकती है। स्वास्थ्य का ध्यान रखें।
 वृष नवीन कार्यों के संबंध में सकारात्मक आशवासन प्राप्त होंगे। अटके हुए कार्य बनने लगेंगे। व्यावसायिक कार्य योजना का क्रियान्वयन होगा। आर्थिक स्थिति ठीक रहेगी।	 कन्या व्यावसायिक प्रयासों में उचित सफलता मिलेगी। व्यावसायिक वार्ता सफल रहेगी। आर्थिक स्थिति ठीक रहेगी। आय में वृद्धि होगी। घर-परिवार में सुख-सुविधाएं बढ़ेंगी।	 मकर व्यावसायिक कार्यों के संबंध में शुभ संदेश प्राप्त होंगे। अटके हुए कार्य बनने लगेंगे। आर्थिक स्थिति ठीक रहेगी। परिवार में धार्मिक-मांगलिक कार्य सम्पन्न हो सकते हैं।
 मिथुन अपनी कार्य योजना को सीमित रखें। चन्द्रमा अष्टम भाव में शुभ नहीं है। आर्थिक मामलों में परेशानी हो सकती है। आज आवश्यक कार्यों में विलम्ब हो सकता है।	 तुला घर-परिवार में अतिथियों का आगमन बना रहेगा। परिवार में महत्वपूर्ण कार्य सम्पन्न हो सकते हैं। आर्थिक स्थिति ठीक रहेगी। नौकरपेशा व्यक्तियों का प्रभाव-प्रयुक्त बढ़ेगा।	 कुंभ घर-परिवार के कार्यों के कारण भागदौड़ रहेगी। परिवार में आपसी अनबन-मतभेद हो सकते हैं। परिवार में स्वास्थ्य संबंधित परेशानी हो सकती है।
 कर्क परिवार में आपसी सहयोग-सम्बन्ध बना रहेगा। परिवार में आपसी सहयोग से वर्तमान समस्या का समाधान हो सकता है। परिवार में धार्मिक-सामाजिक समारोह सम्पन्न हो सकते हैं।	 वृश्चिक परिवार में मन को प्रसन्न करने वाले संदेश प्राप्त होंगे। मित्रों/रिश्तेदारों के सहयोग से वर्तमान समस्या का समाधान हो सकता है। व्यावसायिक खर्चों पर नियंत्रण रखें।	 मीन आर्थिक स्थिति में सुधार होगा। अटक हुआ धन प्राप्त होगा। व्यावसायिक कार्यों के संबंध में उचित सोच-विचार हो सकता है। परिवार में मांगलिक कार्य सम्पन्न हो सकते हैं।

संपादकीय

पेटेंट टर्म एक्सपायरी: जेनेरिक एग्नोकेमिकल निर्माता व विपणन कंपनियों के लिए अवसर

जेनेरिक एग्नोकेमिकल की सहज जन-उपलब्धता से कृषि क्षेत्र में राहत मिलेगी!



विकास आसावत

भारत वर्ष 1995 से विश्व व्यापार संगठन का सदस्य है व इसकी बौद्धिक संपदा अधिकारों के व्यापार-संबंधी पहलुओं (ट्रिप्स) संधि के अनुसार समर्ब्वित घरेलु कानून को न्यूनतम मानक अनुरूप करने के लिए प्रतिबद्ध है। इसी बाध्यता के अंतर्गत भारत ने वर्ष 1999 से 2005 में पेटेंट कानून में कुछ आवश्यक संसोधन कर दवा, पेट्रोकेमिकल व एग्नोकेमिकल के क्षेत्र में प्रोडक्ट पेटेंट लागू किया।

पेटेंट एक सीमित अवधि अधिकार है जो 20 वर्ष के पश्चात सार्वजनिक बन जाता है व किसी भी एग्नो कंपनी के पास पेटेंट सम्बंधित जेनेरिक प्रोडक्ट या प्रोसेस को उचित मूल्य पर बाजार व

ज्ञात रहे कृषि रसायनों जैसे कीटनाशक, कवकनाशक, शाकनाशक को बिक्री और वितरण के लिए अयात/निर्मित किए जाने से पहले कीटनाशक अधिनियम की धाराओं के तहत कृषि मंत्रालय के केंद्रीय कीटनाशक बोर्ड और पंजीकरण समिति के साथ पंजीकृत होना आवश्यक है। क्लोरेट्रांजिलिप्रोएल हानिकारक कीटों (जैसे दीमक, तना छेदक, फली छेदक, लीफ फोल्डर, फल भेदक) को लक्षित करता है, लेकिन लाभकारी जीवों पर हमला नहीं करता। इसलिए, यह विभिन्न फसलों जैसे धान, गोभी, गन्ना, कपास, सोयाबीन, टमाटर, बैंगन, मिर्च और विभिन्न सब्जी में पर्यावरण-अनुकूल दृष्टिकोण के लिए एकीकृत कीट प्रबंधन कार्यक्रमों के लिए उपयोगी है।

इसी वर्ष दिसंबर माह में सीटीपीआर के निर्माण से संबंधित “एन- फेनिलपाइराजोल- 1- कार्बोक्सामाइड्स तैयार करने की विधि” के लिए प्रक्रिया पेटेंट भी अपना टर्म पूरा कर रहा है व उसके बाद इसके पब्लिक डोमेन में आने से इस विधि का उपयोग कोई भी निर्माता बिना किसी अनुमति व लाइसेंस के व्यावसायिक निर्माण और विक्रय कर सकेगा।

सीटीपीआर को विभिन्न प्रकार के कीटनाशकों के रूप में तैयार किया जाता

है, जिनमें ग्रैनुल्यू, वेटेबल पाउडर और सस्पेंशन कंसन्ट्रेट शामिल हैं। जेनेरिक विनिर्माण के साथ ही भारतीय कृषि रसायन कंपनियां अपनी अनुसंधान एवं विकास क्षमताओं और उत्पाद मिश्रण में नए फॉर्मलेशन पेश करने पर तेजी से ध्यान केंद्रित कर रही हैं। इस सम्बन्ध में सीएसआईआईआर- भारतीय रासायनिक प्रौद्योगिकी संस्थान, भारत सरकार का ऑफ-पेटेंट/जेनेरिक के लिए कृषि रसायन प्रक्रियाओं और प्रौद्योगिकियों के लिए एकीकृत अनुसंधान एवं विकास कार्यक्रम एक प्रतिशोधित कदम है।

ही हालिया रद्धान के अनुसार बायो पेस्टिसाइड के क्षेत्र में कम्पनीज द्वारा पेटेंट फाइलिंग का रद्धान देखने को मिल रहा है। बैसिलस थुरिंगिएन्सिस, ट्राइकोडर्मा, स्पूडोमोनास, मेटारिज़ियम, ब्यूवेरिया और अन्य जैसे जैव कीटनाशक स्थायी फसल संरक्षण में महत्वपूर्ण भूमिका निभाते हैं। भारत में, लगभग 20 सूक्ष्मजीव जैव कीटनाशकों के रूप में पंजीकृत हैं, जिन्हें कवक, बैक्टीरिया और वायरस में वर्गीकृत किया गया है।

हमारे देश के निर्माता पेटेंट टर्म पूरा कर चुके कृषि और रासायनिक उत्पादों के जेनेरिकस का निर्माण अत्यंत कम लागत पर करने में सक्षम हैं जिसके

कारण ये छोटे और सीमांत किसानों के लिए बेहद उपयोगी है। साथ ही इनका निर्माण भारत में होने से विभिन्न प्रकार के कुशल और अर्ध-कुशल पेशेवरों व कार्मिकों के लिए रोजगार के सुअवसर उपलब्ध होता है व हमारे आत्मनिर्भर भारत और मेक इन इंडिया पहल को बल मिलता है। एग्नोकेमिकल जेनेरिक्स का बड़ा स्टॉक निर्यात योग्य होता है जिससे मूल्यवान विदेशी मुद्रा का भी अर्जन होता है व इकॉनमी को ट्रेड सरप्लस मिलता है।

जैसा की विदित है के आने वाले वर्षों में कई महत्वपूर्ण एग्नो केमिकल्स के पेटेंट टर्म पूरे होने को है जिससे इनके किफायती व गुणवत्तायुक्त जेनेरिक वर्जन को मार्केट में उतरने का मौका मिलेगा जो निर्माता के साथ साथ जनता विशेषकर कृषक के लिए हितकारी है। सम्बंधित उद्योग निकट भविष्य में पेटेंट टर्म पूरा करने वाले कृषि रसायनो की घटको व विनिर्माण विधि सम्बंधित जानकारी जुटा के सही समय पर विस्तृत बायो-एफिकैसी व फील्ड ट्रायल को प्राथमिकता दे ताकि पेटेंट समाप्ति के बाद एग्नो केमिकल्स का जेनेरिक वर्जन जल्द से जल्द उपलब्ध हो।

–विकास आसावत, पेटेंट अटॉर्नी एवं एडवोकेट

ट्रंप के मुकाबले मारिया को “नोबेल”, नोबेल समिति का दुनिया को संदेश



सुरेंद्रसिंह शेखावत

नोबेल पुरस्कार की 124 वर्षों की समृद्ध परंपरा में कई ऐसी घटनाएं दर्ज हैं जब विश्व के दिग्गजों ने शांति के इस सर्वोच्च सम्मान को प्राप्त करने के लिए अप्रत्यक्ष रूप से प्रयास किए। लेकिन अमेरिकी राष्ट्रपति डोनाल्ड ट्रंप का हालिया गिड्मिडाना निश्चित रूप से एक अनोखा अध्याय जोड़ता है। 2025 के नोबेल शांति पुरस्कार की घोषणा के ठीक पहले ट्रंप ने सोशल मीडिया से लेकर कूटनीतिक मंचों तक अपनी लॉबीईंग को चरम पर पहुंचा दिया था।

एक्स पर दर्जनों पोस्ट, सहयोगी देशों के नेताओं से फोन कॉलस और यहां तक कि व्हाइट हाउस के आधिकारिक बयानों में मध्य पूर्व शांति समझौतों का बार-बार जिक्र, यह सब एक हाई-वोल्टेज ड्रामे की तरह लगा। लेकिन नॉर्वेजियन नोबेल समिति ने इस शोर-शराबे को ठुकराते हुए वेनेजुएला की विपक्षी नेता मारिया कोरिना माचाडो को सम्मानित करने का फैसला किया। यह निर्णय ने केवल ट्रंप की महत्वाकांक्षा को आईना दिखाता है, बल्कि वैश्विक शांति की परिभाषा को भी नई दिशा देता है।

ट्रंप का नोबेल अभियान कोई नई बात नहीं है। 2018 में ही उन्होंने अब्राहम समझौतों के बाद खुद को शांति का वास्तुकार घोषित कर दिया था। लेकिन 2025 में, जब वह दूसरे कार्यकाल में लौटे, तो यह अभियान एक व्यक्तिगत जुनून में बदल गया। जुलाई 2024 के चुनावी विजय के बाद ट्रंप ने तत्काल मध्य पूर्व, यूक्रेन और ताइवान जैसे मुद्दों पर ट्रंप डील की घोषणा की। अगस्त में उन्होंने सार्वजनिक रूप से कहा, “मैंने दुनिया को अब समय आ गया है कि वह सच्चाई को पहचाने।” सितंबर तक, उनके समर्थक इजरायल के प्रधानमंत्री बेन्जामिन नेतन्याहू और सऊदी क्राउन प्रिंस मोहम्मद बिन सलमान ने पत्र लिखकर समिति से अपील की। ट्रंप ने खुद एक्स पर पोस्ट किया, “नोबेल? यह मेरा हक है! दुनिया देख रही है!” यह गिड्मिडाना न केवल अमेरिकी राष्ट्रपति की गरिमा को ठेस पहुंचाता है, बल्कि शांति पुरस्कार की पवित्रता पर भी सवाल खड़े करता है।

क्या ट्रंप का दावा जायज था? निश्चित रूप से, उनके कार्यकाल में अब्राहम समझौते एक मील का पथर थे। संयुक्त अरब अमीरात, बहरीन, सूडान और मोरक्को के साथ इजरायल के सामाज्यीकरण ने मध्य पूर्व में एक नई हवा का संचार किया। यूक्रेन युद्ध में उनकी तत्काल समाप्ति की धमकी ने रूस को वार्ता की मेज पर ला खड़ा किया। लेकिन नोबेल समिति का मूल्योंकन सतही उपलब्धियों पर नहीं, बल्कि दीर्घकालिक शांति पर आधारित होता है। ट्रंप की नीतियां-जैसे ईरान पर अधिकतम दबाव, अफगानिस्तान से अचानक विदाई, और अमेरिका फर्स्ट का सिद्धांत-ने अस्थिरता को बढ़ावा

दिया। ईरान का परमाणु समझौता तोड़ना, जो ओबामा युग की विरासत था, ने क्षेत्रीय तनाव को भड़काया। अफगानिस्तान में तालिबान की वापसी ने मानवीय संकट को जन्म दिया। ट्रंप का ड्रामा इन विफलताओं को छिपाने का प्रयास लगता है। नोबेल इतिहासकारों का मानना है कि अल्फ्रेड नोबेल की वसीयत में भाईचारे की श्रावभावना का उल्लेख है, जो व्यक्तिगत महिमाभंडन के विपरीत है। ट्रंप का अभियान इसी भाईचारे को बाज़ुर बनाता प्रतीत होता है।

दूसरी ओर, मारिया कोरिना माचाडो का चयन नोबेल समिति का साहसी दृष्टि का प्रतीक है। वेनेजुएला को इस 56 वर्षीय अर्थशास्त्री और विपक्षी नेता ने निकोलस मादुरो के तानाशाही शासन के खिलाफ एक अशक्त संघर्ष छेड़ा है। 2014 से वे गिरफ्तारी, निर्वासन और राजनीतिक उत्पीड़न का शिकार रही। जुलाई 2024 के राष्ट्रपति चुनाव में, जहां मादुरो ने धांधली से सत्ता हथियार्इ, माचाडो ने लाखों वेनेजुएलावासियों को सड़कों पर उतार दिया। उनकी डेमोक्रेटिक रेसिस्टेंस आंदोलन ने अंतरराष्ट्रीय समुदाय को जागृत किया, जिसके फलस्वरूप अमेरिका, यूरोपीय संघ और लैटिन अमेरिकी देशों ने मादुरो पर प्रतिबंध लगाए।

माचाडो का संघर्ष शांति का एक अनूठा रूप है-यह सशस्त्र विद्रोह नहीं, बल्कि अहिंसक प्रतिरोध है। उन्होंने कहा है, “शांति तानाशाहों की दया पर नहीं, लोकतंत्र की जीत पर टिकी है।” नोबेल समिति ने उन्हें सम्मानित करते हुए कहा कि यह पुरस्कार “दमित आवाजों के लिए एक संदेश है, जो तानाशाही के खिलाफ खड़े होते हैं।” यह निर्णय वेनेजुएला के संदर्भ में

भी महत्वपूर्ण है। तेल-समृद्ध यह देश 2013 से आर्थिक तबाही, भुखमरी और मानवीय संकट से जूझ रहा है। मादुरो का शासन, जो ह्यूगो शावेज की विरासत पर टिका है, ने 75 लाख से अधिक शरणार्थियों को जन्म दिया। माचाडो का चयन न केवल वेनेजुएला को वैश्विक पटल पर लाता है, बल्कि लैटिन अमेरिका के उभरते लोकतांत्रिक आंदोलनों को प्रेरित करता है। ब्राजील की तुला सरकार और कोलंबिया के गुलियेज़ जैक नेता पहले ही बघाई दे चुके हैं। लेकिन ट्रंप का अभियान इस संदर्भ में विडंबनापूर्ण है। ट्रंप ने मादुरो को सामान्य कहकर संबोधित किया था, लेकिन 2025 में उन्होंने वेनेजुएला पर नए प्रतिबंध लगाए। क्या उनका नोबेल दावा वेनेजुएला जैसे संकटों को हल करने का था, या मात्र प्रचार? माचाडो का पुरस्कार को को याद दिलाता है कि शांति डील्स से नहीं, बल्कि पीड़ितों के संघर्ष से उपजती है।

इस घटना के व्यापक निहितार्थ वैश्विक नेतृत्व की प्रकृति पर सवाल उठाते हैं। ट्रंप युग में अमेरिकी विदेश नीति ट्रांजेक्शनल हो गई जो सौदेबाजी पर आधारित है। लेकिन नोबेल शांति पुरस्कार, जो मार्टिन लूथर किंग जूनियर, मलाला यूसुफज़ाई और दलाई लामा जैसे व्यक्तियों को मिला मूल्यों पर टिका है। ट्रंप का गिड्मिडाना पॉपुलिस्ट नेताओं की एक प्रवृत्ति को उजागर करता है-जो व्यक्तिगत ब्रांडिंग को राष्ट्रीय हितों पर तरजीह देते हैं। क्या यह लोकतंत्र के लिए खतरा है? हां, क्योंकि जब राष्ट्राध्यक्ष पुरस्कारों के पीछे भागते हैं, तो वे जनता की अपेक्षाओं को भुला देते हैं। नोबेल समिति का ना कहना एक स्वस्थ लोकतांत्रिक सुधार है। यह दर्शाता है

कि ओस्लो की छोट्टी-सी समिति अब भी शक्ति के गलियारों से ऊपर है। वेनेजुएला के परिप्रेक्ष्य से देखें तो माचाडो का पुरस्कार एक मोड़ है। मादुरो ने घोषणा के बाद इसे यांकी सजोशिक करार दिया, लेकिन यह उनकी कम्पनी की उजागर करता है। माचाडो ने कहा, “यह पुरस्कार मेरे लिए नहीं, वेनेजुएला के 2.8 करोड़ लोगों के लिए है।” अंतरराष्ट्रीय दबाव बढ़ेगा, और शायद 2026 के चुनावों में लोकतंत्र की बहाली संभव हो। ट्रंप की लॉबीईंग ने अनजाने में इस मुद्दे को वैश्विक मंच पर ला दिया, जो एक सकारात्मक सह-उत्पाद है।

अंत में, यह घटना नोबेल की आत्मा को पुनर्जीवित करती है। 1901 में पहला शांति पुरस्कार हेनरी डुन्ट को मिला, जिन्होंने व्यक्तिगत रूप से घायलों की सेवा की। ट्रंप का ड्रामा आधुनिक राजनीति की चकाचौंध है, जबकि माचाडो का संघर्ष नोबेल की मूल भावना है-अहिंसा, न्याय और मानवता। 124 वर्षों में पहली बार एक राष्ट्रपति का ऐसा अपमान शायद आवश्यक था, ताकि हम याद रखें कि शांति कोई पुरस्कार नहीं, बल्कि एक निरंतर संघर्ष है। ट्रंप को इससे सीखना चाहिए-महत्वाकांक्षा की जगह विनम्रता लाए। दुनिया यह जाने कि सच्ची शांति सड़कों पर, निर्वासितों के बीच जन्म लेती है, न कि व्हाइट हाउस के कॉर्नैस रूम में। यदि नोबेल समिति ने ट्रंप को चुना होता, तो यह पुरस्कार की गरिमा को धूमिल करता; लेकिन माचाडो का चयन इसे चमकाता है।

–सुरेंद्रसिंह शेखावत, बीकानेर (लेखक राजनीतिक कार्यकर्ता और स्वतंत्र टिप्पणीकार है)

विद्यार्थियों में छिपी प्रतिभा को उभारने का कार्य करें विश्वविद्यालय : राज्यपाल बागड़े

कोटा, (निसं)। राज्यपाल हरिभाऊ बागड़े ने कहा कि सभी विद्यार्थियों में विशिष्ट प्रतिभा एवं कौशल होता है, जिसे प्रोत्साहन मिलने पर विद्यार्थी अपनी कला का प्रदर्शन कर देश एवं दुनिया में नाम रोशन करते हैं। उनके भीतर छुपी कौशल को उभारने के प्रयास विश्वविद्यालयों को करना चाहिए। उन्होंने कहा कि नवनिर्मित स्टूडेंट एक्टिविटी सेंटर भी विद्यार्थियों में सृजनात्मक गतिविधियों को बढ़ावा देते हुए नवाचारों के केन्द्र के रूप में अपनी अलग पहचान कायम करेगा। इस सेंटर के माध्यम से विद्यार्थी अपने भीतर छुपी हुई प्रतिभा एवं गुणों को निखार सकेंगे।

राज्यपाल बागड़े बुधवार को राजस्थान तकनीकी विश्वविद्यालय, कोटा में नवनिर्मित स्टूडेंट एक्टिविटी सेंटर के लोकार्पण के बाद मुख्य अतिथि के रूप में संबोधित कर रहे थे। राज्यपाल ने कहा कि प्रैक्टिकल ज्ञान के अभाव में डिग्री का कोई उपयोग नहीं है, इसलिए, विद्यार्थी केवल पाठ्य पुस्तक पढ़कर डिग्री हासिल करने की अपेक्षा व्यावहारिक एवं प्रैक्टिकल ज्ञान प्राप्त करने पर अधिक ध्यान दें।

उन्होंने कहा कि इस सेंटर के माध्यम से विद्यार्थी के कला-कौशल में इतना निखार लाया जाए कि वे



कोटा आरटीयू में राज्यपाल हरिभाऊ बागड़े ने स्टूडेन्ट्स एक्टिविटी सेंटर का लोकार्पण किया।

विद्यार्थी बाहर जाकर राजस्थान तकनीकी विश्वविद्यालय की अलग पहचान कायम करें। उन्होंने उम्मीद व्यक्त की कि विद्यार्थियों में विशेष स्किल को निखारने में यह सेंटर उपयोगी साबित होगा। उन्होंने नवनिर्मित सेंटर के उद्घाटन के लिए सभी को बघाई एवं शुभकामनाएं दीं। राज्यपाल बागड़े ने सभी विद्यार्थियों का आह्वान किया कि आगे बढ़कर राष्ट्र

एवं समाज के निर्माण में योगदान दें। कार्यक्रम के अति विशिष्ट अतिथि एवं उपा मुख्मंत्रंत्री डॉ. प्रेमचंद बैरवा ने कहा कि राज्य सरकार की प्राथमिकता युवाओं को रोजगारपरक शिक्षा प्रदान कर उनमें कौशल विकसित करना है। हमारे तकनीकी विश्वविद्यालय इस दिशा में उल्लेखनीय कार्य कर रहे हैं। शिक्षा में अब केवल पाठ्यपुस्तक एवं कक्षा-कक्ष तक सीमित नहीं रहकर

विद्यार्थी को आत्मनिर्भर बनाने पर जोर दिया जा रहा है। डॉ. बैरवा ने उपस्थित लोगों से स्वदेशी को अपनाकर देश को विश्वगुरु बनाने का आह्वान किया। इससे पहले राजस्थान तकनीकी विश्वविद्यालय के कुलगुरु प्र.निमित चौधरी ने राज्यपाल एवं अन्य अतिथियों का स्वागत करते हुए विश्वविद्यालय का प्रतिवेदन प्रस्तुत किया। उन्होंने बताया कि नया स्टूडेंट एक्टिविटी सेंटर 8

■ राजस्थान तकनीकी विश्वविद्यालय में स्टूडेंट एक्टिविटी सेंटर का लोकार्पण

करोड़ रूपए की लागत से 2633 वर्गमीटर में निर्मित किया गया है। उन्होंने बताया कि इस सेंटर में विभिन्न रचनात्मक गतिविधियों का आयोजन कर विद्यार्थियों के सर्वांगीण विकास पर ध्यान दिया जाएगा।

लोकार्पण कार्यक्रम में शिक्षा एवं पंचायती राज मंत्री मदन दिलावर, कोटा दक्षिण विधायक संदीप शर्मा, वर्धमान महावीर खुला विश्वविद्यालय के पूर्व कुलगुरु प्रो. कैलाश सोहानी, कोटा विश्वविद्यालय के कुलगुरु प्रो. बी.पी. लोकार्पण कार्यक्रम में शिक्षा एवं पंचायती राज मंत्री मदन दिलावर, कोटा दक्षिण विधायक संदीप शर्मा, वर्धमान महावीर खुला विश्वविद्यालय के पूर्व कुलगुरु प्रो. कैलाश सोहानी, कोटा विश्वविद्यालय के कुलगुरु प्रो. बी.एल. वर्मा, कृषि विश्वविद्यालय की कुलगुरु डॉ. विमला झूंवाला सहित अन्य गणमान्य व्यक्ति उपस्थित थे। आरटीयू की कुलसचिव भावना शर्मा ने कार्यक्रम के अंत में धन्यवाद ज्ञापित किया। इस अवसर पर राज्यपाल बागड़े एवं उपा मुख्मंत्रंत्री डॉ. बैरवा सहित अन्य अतिथियों ने स्टूडेंट एक्टिविटी सेंटर परिसर में पौधारोपण भी किया।

प्रत्यक्ष आवंटन योजना के छठवें चरण की आज से शुरुआत करेगा रीको प्रशासन

1 4 अक्टूबर तक राइजिंग राजस्थान समिट में सरकार के साथ एम.ओ.यू करने वाले निवेशक 1 3 नवंबर तक ईएमडी जमा करवाकर आवेदन कर सकेंगे

-कार्यालय संवाददाता-
जयपुर। राज्य में औद्योगिक निवेश को प्रोत्साहित करने के लिए रीको द्वारा संचालित प्रत्यक्ष आवंटन योजना के पांच चरणों को मिली अभूतपूर्व सफलता के पश्चात् इस योजना के छठे चरण की शुरुआत 30 अक्टूबर से की जा रही है।
राइजिंग राजस्थान ग्लोबल इन्वेस्टमेंट समिट-2024 में 14 अक्टूबर तक राज्य सरकार के साथ एमओयू करने वाले निवेशक 30 अक्टूबर से 13 नवम्बर 2025 तक ऑनलाइन ईएमडी जमा कर आवेदन कर सकेंगे। इस चरण की ई-लॉटरी

■ इसके बाद 18 नवंबर को ई-लॉटरी के जरिए 100 रीको औद्योगिक क्षेत्रों में करीब 6000 औद्योगिक भूखण्ड उपलब्ध करवाये जाएंगे

18 नवम्बर को निकाली जायेगी। योजना के छठवें चरण में निवेशकों को जयपुर में माथासुला, मंडा (द्वितीय), रेनवाल, कुंजबिहारीपुरा, तूणा, जोधपुर में झाक, बीकानेर में करणी विस्तार और गजनेर जैसे 100 रीको औद्योगिक क्षेत्रों में करीब 6000 औद्योगिक भूखण्ड उपलब्ध करवाये जाएंगी। योजना में अनुसूचित जाति/अनुसूचित

जनजाति, महिला उद्यमी, भूतपूर्व सैनिक, बेंचमार्क दिव्यांगजन तथा सशस्त्र बलों/अर्द्धसैनिक बलों के शहीदों के आश्रितों हेतु पृथक आरक्षण प्रावधानित है।
सितंबर माह में आयोजित हुए योजना के पंचम चरण में 224 भूखण्डों के लिये 322 आवेदन प्राप्त हुये थे। इनमें सबसे ज्यादा रूझान कुंजबिहारीपुरा (जयपुर), बोरानाडा

विस्तार एवं मलसीसर (झुंझुनू) के औद्योगिक भूखण्डों के लिये देखा गया। रीको को इस योजना के अंतर्गत अब तक 990 भूखण्डों के लिये 1450 आवेदन प्राप्त हो चुके हैं। इनमें से 707 भूखण्डों का आवंटन किया चुका है और 213 प्रक्रियाधीन हैं।
ज्ञात रहे कि 50 हजार वर्गमीटर तक एक ही आवेदक होने की स्थिति में सीधा आवंटन तथा एक से अधिक आवेदक होने पर ई-लॉटरी द्वारा आवंटन होगा।
50 हजार वर्गमीटर क्षेत्रफल से अधिक के लिए आवेदकों की पात्रता तथा भूमि आवश्यकता के गुणावगुण

के आधार पर आवंटन किया जायेगा। निवेशकों को अमानत राशि के तौर पर कुल देय प्रीमियम राशि का 5 प्रतिशत ऑनलाइन आवेदन के साथ जमा कराना अनिवार्य होगा।
प्रत्यक्ष आवंटन योजना-2025 के अंतर्गत आवेदन करने वाले निवेशकों को यह सुनिश्चित करना होगा कि जिसकी ओर से एमओयू निष्पादित किया गया है, भूखण्ड आवंटन उसी कंपनी अथवा व्यक्ति के नाम किया जायेगा। अतः ऑनलाइन आवेदन पंजीकरण के समय इस बिंदु का विशेष ध्यान रखा जाना अपेक्षित है।

मुख्यमंत्री भजनलाल शर्मा के ‘‘ शहरी-ग्रामीण सेवा शिविर’’ बने आमजन के मददगार

प्रदेश के लाखों लोगों को 1 8 विभागों की सेवाएं एक ही छत के नीचे सुलभ हुईं



मुख्यमंत्री भजनलाल शर्मा

जयपुर (कासं)। मुख्यमंत्री भजनलाल शर्मा के नेतृत्व में प्रदेश में 17 सितम्बर से प्रारंभ हुए ‘‘शहरी सेवा शिविर और ग्रामीण सेवा शिविरों’’ के माध्यम से लाखों लोगों की समस्याओं को समाधान मिला। इन शिविरों ने 18 विभागों की सेवाओं को एक ही छत के नीचे आमजन को उपलब्ध कराया गया था। प्रधानमंत्री नरेन्द्र मोदी के जन्मदिवस के उपलक्ष्य पर प्रारंभ हुए ये शिविर मुख्यमंत्री शर्मा की जनकेंद्रित कार्यक्रमों का प्रमुख उदाहरण के रूप में उभरे हैं। सेवा शिविरों के अब तक (17 सितम्बर से 25 अक्टूबर) 1 लाख 99 हजार से अधिक पट्टा वितरण और 2 लाख 67 हजार से अधिक मंगला पशु बीमा पॉलिसी जारी की गई हैं। साथ ही 1 लाख 25 हजार से अधिक जन्म-मृत्यु व विवाह पंजीयन, 2 लाख 8 हजार से अधिक जाति प्रमाण पत्र और 1 लाख 75 हजार से अधिक प्रकरणों का निवारण प्रमाण पत्र वितरित किए गए हैं। इसी प्रकार 2 लाख से अधिक सामाजिक सुरक्षा पेंशनर्स का सत्यापन, 1 लाख 51 हजार से अधिक जनधन योजना के अंतर्गत बैंक खातों का खोला तथा 1 लाख 42 हजार से अधिक नई स्ट्रीट लाइट्स को लगाना और मरम्मत कार्य किए गए हैं। वहीं, 17 लाख से अधिक किशोरियों एवं गर्भवती महिलाओं की एनीमिया तथा

10 लाख 96 हजार से अधिक नागरिकों की टीबी की जांच के साथ 24 लाख 84 हजार से अधिक मरीजों का उपचार किया गया।
प्रदेशभर में आयोजित हुए इन शिविरों में राष्ट्रीय खाद्य सुरक्षा पोर्टल पर 97 हजार से अधिक प्रकरणों का निस्तारण और जन आधार योजना में 1 लाख 14 हजार से अधिक पात्रों का संशोधन और अद्यतन किया गया। वहीं, 25 हजार से अधिक लोगों के स्वनिधि योजना के अंतर्गत ऋण आवेदन लेने के साथ ही 75 हजार से अधिक को वय वंदन कार्ड जारी किए गए। ये शिविर ग्रामीणों के लिए वरदान साबित हुए हैं। प्राप्त आंकड़ों के अनुसार इन शिविरों में 1 लाख 56 हजार से अधिक भू-

- 1.99 लाख लोगों को पट्टे, 2.67 लाख लोगों को पशु बीमा पॉलिसी जारी हुई
- सवा लाख से ज्यादा जन्म-मृत्यु प्रमाण पत्र, 2.08 लाख से ज्यादा जाति प्रमाण पत्र मिले

राजस्व शुद्धिकरण प्रकरणों और 1 लाख 25 हजार से अधिक नामांतकरण प्रकरणों का निस्तारण करने के साथ ही 1 लाख 19 हजार से अधिक फार्मर रजिस्ट्री में पंजीयन किए गए हैं।
उल्लेखनीय है कि ग्रामीण सेवा शिविरों में रजिस्ट्री, पट्टे, गिरदावरी, कुर्रंजात, विभाजन, नामांतरण, प्रमाण पत्र और अन्य विभिन्न कार्यों के साथ ही का पात्र व्यक्ति और परिवारों को वृहद स्तर पर जनकल्याणकारी योजनाओं से जोड़ा गया। वहीं शहरी सेवा शिविरों में सड़कों, नालियों और सीवर लाइन की मरम्मत, सार्वजनिक स्थलों के सौंदर्यीकरण आदि के साथ ही जन्म-मृत्यु या विवाह पंजीयन, पट्टे, एनओसी, ट्रेड लाइसेंस, नामांतरण, भवन स्वीकृति, टैक्स जमा, सीवर कनेक्शन, जाति प्रमाण पत्र जारी किए गए हैं।

ए.डी.जी.पी. विशाल बंसल ने संभाला एसओजी का पदभार

अपराध नियंत्रण को लेकर दिए सख्त निर्देश

जयपुर। वरिष्ठ आईपीएस अधिकारी विशाल बंसल ने बुधवार को स्पेशल ऑपरेशन ग्रुप (एसओजी) के अतिरिक्त महानिदेशक पुलिस (एडीजीपी) का पदभार संभाल लिया। पदभार ग्रहण करने के बाद उन्होंने एसओजी मुख्यालय परिसर का निरीक्षण किया और अधिकारियों से विभाग की कार्यप्रणाली की जानकारी ली।

इस मौके पर एसओजी के वरिष्ठ अधिकारियों और पुलिस कर्मियों ने उनका स्वागत किया। एडीजीपी बंसल



ने अधिकारियों को निर्देश दिए कि लंबित मामलों की जांच समयबद्ध तरीके से पूरी की जाए और साइबर अपराध, संगठित अपराध तथा नशे की

तस्करी जैसे मामलों पर सख्त कार्रवाई की जाए।

उन्होंने कहा कि एसओजी की पहचान राज्य में गंभीर अपराधों की प्रभावी जांच और अपराधियों पर त्वरित कार्रवाई के लिए जानी जाती है, और इस परंपरा को आगे और मजबूत किया जाएगा।

बंसल ने अधिकारियों से संगठित टीमवर्क और तकनीकी दक्षता बढ़ाने पर भी जोर दिया, ताकि राज्य में अपराध नियंत्रण और जनता के विश्वास को और अधिक सशक्त बनाया जा सके।

पुलिस कमिश्नरेट की सीएसटी टीम में होगा बदलाव

जयपुर। पुलिस कमिश्नर सचिन मित्तल ने पदभार ग्रहण करते ही कमिश्नरेट में संगठित अपराध पर लगाम लगाने के साथ गैंगस्टर्स और मादक पदार्थ तस्करी के खिलाफ सख्त कार्रवाई के लिए नई सीएसटी टीम बनाने की कवायद शुरू कर दी है।
जयपुर पुलिस कमिश्नर, स्पेशल कमिश्नर ऑपरेशन्स राहुल प्रकाश ने कमिश्नरेट की स्पेशल टीम की बैठक ली। इस दौरान सीएसटी में काम कर रहे पुलिसकर्मियों से उनके काम को लेकर जानकारी ली गई।
क्राइम कंट्रोल और मादक पदार्थों की तस्करी को लेकर भी पुलिसकर्मियों से सुझाव लिए गए। इस मीटिंग के बाद

पुलिस कमिश्नर सचिन मित्तल ने बताया कि टीम का रिव्यू कर लिया गया है। जल्द एक नई टीम तैयार करने पर काम शुरू कर दिया गया है। इसके बाद कमिश्नर ने स्पेशल कमिश्नर राहुल प्रकाश को सीएसटी में टीम इंचार्ज सहित अन्य पदों पर जल्द ही नियुक्ति करने के आदेश दिए। सीएसटी टीम में सीआई से लेकर कॉन्स्टेबल तक करीब 25 से 30 पुलिसकर्मी तैनात किए जाएंगे। इसके लिए सक्षम पुलिसकर्मियों और उनके कार्य को देखा जा रहा है। इस दौरान पुलिस कमिश्नर सचिन मित्तल ने बताया कि नई टीम को सीनियर अधिकारियों और नए कानून के बारे में ट्रेनिंग दी जाएगी।

औषधीय जड़ी-बूटियों की आधुनिक कृषि-प्रौद्योगिकी विकसित करना समय की आवश्यकता : स्वामी रामदेव

जैव विविधता ही कृषि प्रणाली की सफलता की कुंजी : आचार्य बालकृष्ण

हरिद्वार । पतंजलि विश्वविद्यालय हरिद्वार में ‘मृदा स्वास्थ्य परीक्षण एवं प्रबंधन द्वारा गुणवत्तापूर्ण जड़ी-बूटियों की सतत खेती’ पर राष्ट्रीय सम्मेलन 28 अक्टूबर को संपन्न हुआ। भारत सरकार के आयुष मंत्रालय, पतंजलि ऑर्गेनिक रिसर्च इंस्टिट्यूट, आरसीएससीएनआर-1 के तत्वावधान में तथा राष्ट्रीय कृषि एवं ग्रामीण विकास बैंक (नाबाई) के सहयोग से, भरूवा एग्री साइंस के संयुक्त प्रयास में यह आयोजन हुआ।
कार्यक्रम का उद्देश्य स्वस्थ पृथ्वी, स्थायी कृषि, दीर्घकालिक खाद्य सुरक्षा को बढ़ावा देना और इसे वैश्विक स्तर पर मजबूत करना था। इसमें राष्ट्रीय और क्षेत्रीय किसान, शोधकर्ता, कृषि विशेषज्ञ और प्रौद्योगिकी विशेषज्ञ शामिल हुए, जिन्होंने मृदा स्वास्थ्य प्रबंधन और मिट्टी की गुणवत्ता सुधारने के तकनीकी उपायों पर चर्चा की। कार्यक्रम में पतंजलि विश्वविद्यालय के कुलपति आचार्य बालकृष्ण महाराज ने मुख्य अतिथियों का स्वागत पुष्प गुच्छ, अंग वस्त्र और स्मृति चिह्न भेंट करके किया। स्वागत उद्बोधन डॉ. ए.के. मेहता, निदेशक तकनीकी, उद्यानिकी, पतंजलि ऑर्गेनिक



पतंजलि विश्वविद्यालय हरिद्वार में आयोजित ‘मृदा स्वास्थ्य परीक्षण एवं प्रबंधन द्वारा गुणवत्तापूर्ण जड़ी-बूटियों की सतत खेती’ पर राष्ट्रीय सम्मेलन 28 अक्टूबर को संपन्न हुआ।

रिसर्च इंस्टीट्यूट ने दिया।

स्वामी रामदेव ने कहा कि, संभावित औषधीय जड़ी-बूटियों की आधुनिक कृषि-

प्रौद्योगिकी विकसित करना आज की आवश्यकता है। योग, ऋषि और हरित क्रांति का संदेश देते हुए कहा कि रसायनों के अत्यधिक प्रयोग से मृक धरती

पीड़ा झेल रही है, जिसका दुष्प्रभाव आने वाली पीढ़ियों के स्वास्थ्य पर पड़ेगा।

आचार्य बालकृष्ण ने कहा कि जैव विविधता ही कृषि प्रणाली की सफलता की कुंजी है, इसलिए कृत्रिम खेती के स्थान पर जैविक खेती अपनाएँ। उन्होंने कहा कि देश में कुल फूड प्रोसेसिंग का 10 प्रतिशत कार्य होता है, जिसमें पतंजलि की भागीदारी 8 प्रतिशत है। अंबाला, एलोवेरा, अनाज और तिलहन उत्पादन में पतंजलि अग्रणी है।

संस्था प्रकृति, पर्यावरण और धरती के संरक्षण हेतु समर्पित है तथा बायो कंपोस्ट और आयुर्वेदिक जड़ी-बूटियों पर निरंतर अनुसंधान कर रही है। भारत सरकार के सहयोग से पतंजलि ने 80 हजार से अधिक लोगों को प्रशिक्षित किया है। उन्होंने कहा कि डिजिटल प्लेटफॉर्म के माध्यम से हमारे किसान मृदा परीक्षण, मिट्टी प्रबंधन, फसल नियोजन, सिंचाई और कीट नियंत्रण में सुधार कर सकते हैं।

उन्होंने तकनीकी एकीकरण से टिकाऊ कृषि को बढ़ावा देने और संबंधित चुनौतियों के समाधान पर भी विशेष बल दिया।

मंदिरों के जीर्णोद्धार का काम जल्द हो : जोराराम कुमावत

जयपुर । मुख्यमंत्री भजनलाल शर्मा द्वारा बजट में की गई घोषणाओं की शत-प्रतिशत क्रियान्विति के लिए पशुपालन, गोपालन, डेयरी एवं देवस्थान विभाग के कैबिनेट मंत्री जोराराम कुमावत ने शासन सचिवालय में देवस्थान विभाग की समीक्षा बैठक ली।बैठक में देवस्थान मंत्री जोराराम कुमावत ने बजट वर्ष- 2024-25 व 2025-26 में

विभाग के लिए की गई घोषणाओं की समीक्षा करते हुए प्रगति पर असंतोष जाहिर करते हुए विभाग के मंदिरों में जीर्णोद्धार के लिए डीपीआर का कार्य पूरा जल्द से जल्द पूरा करने के निर्देश दिए। डीपीआर बनाकर मंदिरों के जीर्णोद्धार कार्य पूरा करने के लिए आयुक्त की अध्यक्षता में पांच सदस्यीय कमेट्री का गठन किया गया

सरदार पटेल के राष्ट्रीय एकीकरण और अखंडता के योगदान को जन-जन तक पहुंचाएंगे : मदन राठौड़

मतदाता सूची से बाहरी व्यक्तियों का नाम हटाना जरूरी : भाजपा प्रदेशाध्यक्ष

जयपुर (कासं)। भाजपा प्रदेश अध्यक्ष मदन राठौड़ ने कहा कि लौह पुरुष सरदार वल्लभभाई पटेल की 150वीं जयंती देश के लिए गर्व और प्रेरणा का अवसर है। भाजपा द्वारा ‘सरदार-150 यूनिटी’ की अभियान के माध्यम से एक व्यापक जन-जागरण अभियान शुरू किया जा रहा है, जिसका उद्देश्य सरदार पटेल के राष्ट्रीय एकीकरण और अखंडता के योगदान को जन-जन तक पहुंचाना है। इसकी शुरुआत 31 अक्टूबर को जयपुर से रन फॉर यूनिटी कार्यक्रम के साथ किया जाएगा, इसमें मुख्यमंत्री भजनलाल शर्मा सहित प्रदेश के अनेक जनप्रतिनिधि, सामाजिक कार्यकर्ता और निष्पक्ष भाग लेंगे। इसके पश्चात प्रत्येक जिला और विधानसभा क्षेत्र में रन फॉर यूनिटी आयोजित की जाएगी। भाजपा प्रदेश अध्यक्ष मदन राठौड़ ने

एसआईआईआर होना ही चाहिए, यह मतदाता सूची का गहनता से परीक्षण है। भारत किसी धर्मशाला की तरह नहीं है कि कोई भी आए, रहे और वोटर बनकर पैसे के लिए अपना मतदाता पटेल के राष्ट्रीय एकीकरण और अखंडता के योगदान को जन-जन तक पहुंचाना है। इसकी शुरुआत 31 अक्टूबर को जयपुर से रन फॉर यूनिटी कार्यक्रम के साथ किया जाएगा, इसमें मुख्यमंत्री भजनलाल शर्मा सहित प्रदेश के अनेक जनप्रतिनिधि, सामाजिक कार्यकर्ता और निष्पक्ष भाग लेंगे। इसके पश्चात प्रत्येक जिला और विधानसभा क्षेत्र में रन फॉर यूनिटी आयोजित की जाएगी। भाजपा प्रदेश अध्यक्ष मदन राठौड़ ने

के अव्यवस्थित रूप से वार्डों का गठन करने के कारण हुई। कांग्रेस ने अपने चहेतों के हितों को साधने के लिए कहीं एक विधानसभा का जिला बना दिया तो कहीं 13 विधानसभा का एक जिला, कहीं 700 मतदाताओं का वार्ड बना दिया तो कहीं 7 हजार मतदाताओं का वार्ड बना दिया। यह कांग्रेस की तुष्टिकरण की नीति थी, जो वो अपने चहेतों को खुश करने के लिए अपना रहे थे, लेकिन भाजपा की भजनलाल सरकार ने इसमें सुधार करते हुए, उनके बिगड़े हुए ढांचे को सुधारे हुए समान जनसंख्या के आधार पर पुनर्गठन करने का काम किया है। इस नई व्यवस्था के चलते उनको दर्द हो रहा है। उनको लग रहा है कि अब हम तो आएं ही नहीं। वैसे मैं यहां स्पष्ट कर दूँ कि वो कहीं आने वाले ही नहीं हैं।

जेल में बंदियों ने बनाया भारत का विशाल नक्शा

-कार्यालय संवाददाता-

जयपुर । राष्ट्रीय एकता दिवस और लौह पुरुष सरदार वल्लभभाई पटेल की 150वीं जयंती के उपलक्ष्य में बुधवार को विशिष्ट केंद्रीय कारागार श्यालालावास में बंदियों ने एक ऐसा आयोजन किया जिसने हर किसी का ध्यान आकर्षित किया।

जेल अधीक्षक पारस जांगिड़ की प्रेरणा से और जेलर विकास बागोरिया के मार्गदर्शन में जेल परिसर के खुले मैदान में चार सौ से अधिक बंदियों ने मिलकर भारत का एक विशाल नक्शा तैयार किया। इसके बाद सभी बंदी इस नक्शे में व्यवस्थित रूप से बैठकर राष्ट्रीय एकता और अखंडता का संदेश दिया।

■ स्टैच्यू ऑफ यूनिटी की प्रतीकात्मक प्रस्तुति के साथ सरदार पटेल को श्रद्धांजलि अर्पित

इस अनूठे प्रदर्शन का सबसे बड़ा आकर्षण नक्शे के ठीक केंद्र में स्थापित सरदार पटेल की विशाल प्रतिमा थी, जो उनकी प्रसिद्ध स्टैच्यू ऑफ यूनिटी का प्रतीकात्मक रूप थी। इस प्रस्तुति ने लौह पुरुष को एक अनोखी और भावपूर्ण श्रद्धांजलि दी। आयोजन के दौरान बंदियों ने पूरे जोश के साथ तिरंगी झंडियाँ लहराई और देशभक्ति के नारे लगाए।



जयपुर। ब्रह्मपुरी माऊण्ट रोड पर स्थित अतिप्राचीन दाहिनीं सैंड दक्षिणमुखी श्री नहर के गणेशजी महाराज के मंदिर में बुधवार को अन्नकूट महोत्सव एवं पजन संध्या का कार्यक्रम हुआ।

मंदिर युवाचार्य पंडित मानव शर्मा ने बताया कि यह कार्यक्रम मंदिर महंत पंडित जय शर्मा के सावित्र्य में मनाया गया। जिसमें बुधवार प्रातः मंगला आरती में प्रभु को नवीन पौषाक व साफा धारण करवाकर प्रातः 5.30 पर मंगला आरती की गई । तापशाल सायं 4.30 पर प्रथमपूज्य को अन्नकूट, भोग में मीठी लापसी, मूंग, चोला, बाजरा, चॉवल, खीर, पुदी, कद्दी, गडमड की सब्जी,चूरमा इत्यादि व्यंजनों का भोग लगाकर आरती की

गई एवं सायं 5 बजे से मंदिर में दर्शनार्थ पधारने वाले भक्जनों को अन्नकूट दोना प्रसादी वितरित की गई। सायं आरती के पश्चात गणपति के दरबार में भक्ति संध्या का कार्यक्रम हुआ। जिसमें देश व प्रदेश के शास्त्रीय व उपशास्त्रीय गायक वादकों जिनमें गोपाल सिंह राठौड ,सुरभी चतुर्वेदी, भूमिका अग्रवाल, बुंदु खॉं , बनारसीदास , हेमराज , दिलशाद , परमेश्वर कथक, साँवमल कथक, संजीव शर्मा, संदीप सोनी इत्यादि द्वारा सांगितिक प्रस्तुतियों दी गई। मंच संचालन आर.डी अग्रवाल, राजेश आचार्य , शोभाचन्द्र पारिक ने किया। आगंतुक समस्त कलाकारों का स्वागत मंदिर महंत परिवार द्वारा किया गया ।

जयपुर । ‘‘शुद्ध आहार- मिलावट पर वार’’ अभियान के तहत खाद्य सुरक्षा विभाग ने राजधानी जयपुर में बड़ी कार्रवाई को अंजाम दिया। मुख्य चिकित्सा एवं स्वास्थ्य अधिकारी, जयपुर प्रथम डॉ. रवि शेषावत ने बताया कि विभाग को शिकायतें प्राप्त हुई थीं कि बाजार में ओआरएस नाम से मिलते-जुलते रेडी टू सर्व फ्रूट बेबेरज/इलेक्ट्रोलाइट ड्रिंक के रूप में कई पेय पदार्थ विभिन्न फ्लेवर में बेचे जा रहे हैं। ये उत्पाद इस तरह प्रस्तुत किए जा रहे थे कि आमजन भ्रमित हो रहे थे कि यह दस्त या डिहाइडेशन की स्थिति में शरीर में पानी की कमी पूरी करने वाला ओआरएस घोल है, जबकि वस्तुतः ये केवल फ्रूट फ्लेवर पेय पदार्थ हैं।

जांच के दौरान विभागीय टीम ने ऐसे पांच विभिन्न फ्लेवरों के नमूने खाद्य सुरक्षा एवं मानक अधिनियम के अंतर्गत जांच के लिए सैंपल लिए तथा शेष 193200 मिलीलीटर पेय पदार्थ को मीके पर सीज कर दिया गया। इस कार्रवाई में खाद्य सुरक्षा अधिकारी विनोद कुमार शर्मा, विशाल मित्तल, नरेश कुमार चेजारा, नरेंद्र शर्मा एवं पवन कुमार गुप्ता की सराहनीय भूमिका रही।

इधर बाजार में दवाई के नाम पर ओ आर एस (ओरल रिहाइडेशन सॉल्ट्स) से मिलते जुलते नामों से भ्रामक रूप से पेय पदार्थ बेचे जा रहे हैं। जिस पर आयुक्त खाद्य सुरक्षा एवं

पर भेजा गया। डिंपो से भी उक्त भ्रामक ब्रांड के ड्रिंक के 3 नमूने लेकर 585 टेढ़ापैक सीज किए गए। विभाग द्वारा ओ आर एस के नाम पर बाजार में बिक रहे ऐसे उत्पादों को रिकॉल करवाने और दोषियों के खिलाफ सख्त कार्रवाई के निर्देश दिए गए हैं।

डॉक्टर मित्तल ने बताया कि ओ.आर.एस (ओरल रिहाइडेशन सॉल्ट) ओषधि एवं प्रसाधन सामग्री नियम 1945 के तहत एक मानक दवा है, जिसका उपयोग तीव्र दस्त (डायरिया) के उपचार में किया जाता है। जिसके स्टैंडर्ड डीसीजीआई द्वारा निर्धारित किए गए हैं। जबकि बाजार में मिल रहे भ्रामक पेय उत्पाद वास्तव में नॉन कार्बोनेटेड या फ्रूट आधारित पेय पदार्थ हैं जिसका उपयोग औषधीय रूप से नहीं किया जा सकता है।



फूड सेफ्टी टीम ने मानसरोवर स्थित अपोलो फार्मसी पर कार्यवाही कर फ्रूट ड्रिंक के 200-200 मिलीलीटर के टेढ़ा पैक जब्त किए।

औषधि नियंत्रण राजस्थान डॉक्टर टी शुभमंगला के निर्देश पर सीएमएचओ जयपुर द्वितीय की फूड सेफ्टी टीम द्वारा मध्यम मार्ग मानसरोवर स्थित अपोलो फार्मसी पर कार्यवाही की, जिसमें फ्रूट ड्रिंक के 200-200 मिलीलीटर के टेढ़ा पैक को भ्रामक तरीके से ओ आर एस के रूप में बेचा जा रहा था। सीएमएचओ जयपुर द्वितीय डॉक्टर मनोष मित्तल ने बताया कि इस फर्म पर ओआरएस अल ब्रांड की रेडी टू सर्व फ्रूट बेबेरज इलेक्ट्रोलाइट ड्रिंक के 77 टेढ़ा पैक रखे हुए थे जिनके नमूने लेकर शेष को सीज किया गया। टीम के द्वारा खरीद बिल मांगने पर सेल्समैन कालूराम ने अपोलो फार्मसी के मालवीय नगर स्थित डिंपो का बिल पेश किया, जिस पर एक टीम को डिंपो

थाने में रिपोर्ट दर्ज कराने के अगले दिन ही संदिग्ध अवस्था में अधेड़ का शव मिला

खेत के पास संदिग्ध परिस्थितियों में पाया गया शव, ग्रामीणों में आक्रोश

पुष्कर, (निसं)। पुष्कर क्षेत्र के डूंगरिया कला गांव में बुधवार सुबह एक व्यक्ति का शव मिलने से इलाके में सनसनी फैल गई। मृतक की पहचान नंदा राम मेघवाल (50) पुत्र मांगा राम मेघवाल के रूप में हुई है। शव खेत के पास संदिग्ध परिस्थितियों में पाया गया, जिससे ग्रामीणों में आक्रोश है।

जानकारी के अनुसार मृतक नंदा राम ने मंगलवार को ही थाना पुष्कर में एक लिखित रिपोर्ट दर्ज कराई थी, जिसमें उसने पारिवारिक विवाद का उल्लेख करते हुए अपनी पत्नी और बच्चों पर गंभीर आरोप लगाए थे। बताया जा रहा है कि पति-पत्नी के बीच लंबे समय से अनबन चल रही थी और मामला कई बार स्थानीय स्तर पर भी उठ चुका था। ग्रामीणों का आरोप है कि रिपोर्ट देने के बावजूद पुलिस ने कोई ठोस कार्रवाई नहीं की और मामला ठंडे



शव मिलने के बाद पुलिस ने मौके पर जाकर जांच की।

बस्ते में डाल दिया गया। अब रिपोर्ट के अगले ही दिन मृतक का शव मिलना कई सवाल खड़े कर रहा है। ग्रामीण इसे स्पष्ट रूप से हत्या का मामला मान रहे हैं, जबकि परिजन भी पुलिस पर लापरवाही का आरोप लगा रहे हैं।

ग्रामीणों का कहना है कि रिपोर्ट देने के सिर्फ 24 घंटे बाद नंदा राम का शव मिलना पुलिस की कार्यप्रणाली पर सवाल खड़े कर रहा है। लोगों का कहना है कि अगर कल रिपोर्ट पर कार्रवाई की जाती, तो आज यह दर्दनाक घटना नहीं

■ दर्ज रिपोर्ट में पारिवारिक विवाद का उल्लेख करते हुए पत्नी और बच्चों पर गंभीर आरोप लगाए थे

■ बताया जा रहा है कि पति-पत्नी के बीच लंबे समय से अनबन चल रही थी और मामला कई बार स्थानीय स्तर पर भी उठ चुका था

होती। घटना की सूचना मिलते ही गांव में भारी भीड़ जमा हो गई।

पुष्कर थाने के अधिकारी विक्रम सिंह ने बताया कि सूचना मिलते ही पुलिस मौके पर पहुंची और शव को कब्जे में लेकर पोस्टमार्टम के लिए भेज दिया गया है। प्रथम दृष्टया ऐसा प्रतीत होता है कि मृतक की मौत कुल्हाड़ी जैसे धारदार हथियार से वार किए जाने से हुई है। पुलिस सभी पहलुओं पर गंभीरता से जांच कर रही है। गांव में फिलहाल तनाव का माहौल बना हुआ है।

परिजनों का आरोप है कि नंदा राम कई दिनों से परेशान चल रहा था और उसने पुलिस से सुरक्षा की मांग की थी, लेकिन उसकी शिकायत को गंभीरता से नहीं लिया गया। ग्रामीणों का कहना है कि अगर रिपोर्ट देने के बाद भी किसी की जान सुरक्षित नहीं है, तो इंसाफ कहाँ है? वहीं प्रथम दृष्टया मृतक नंदराम के कुल्हाड़ी जैसे धारदार हथियार से वार होना प्रतीत हो रहा है संभवतः नंदराम की मौत हुई हो पुलिस सभी पहलुओं पर गंभीरता से जांच कर रही है।

जर्जर सड़क से आमजन, वाहन चालक और छात्र परेशान



बारिश के बाद सड़क पर छोटे-छोटे गड्ढे बन गए हैं।

■ **सड़क पर जगह-जगह गहरे गड्ढे और उनमें भरा गंदा पानी परेशानी का सबब बना**

दुर्घटना की आशंका बढ़ जाती है। ग्रामीणों ने आरोप लगाया कि सड़क की मरम्मत लंबे समय से नहीं हुई है। कुछ माह पूर्व विभाग ने केवल औपचारिकता

निभाते हुए पेचवर्क कराया था, जिससे सड़क और अधिक खराब हो गई। अब हालत यह है कि बारिश के बाद सड़क पर छोटे-छोटे तालाब बन गए हैं। लोग रोजाना गिरने और चोट लगने का जोखिम झेल रहे हैं। लोगों ने रेलवे प्रशासन और संबंधित विभागों से जल्द से जल्द सड़क की मरम्मत कराने की मांग की है। ग्रामीणों का कहना है कि अगर स्थिति पर तुरंत ध्यान नहीं दिया गया, तो किसी दिन बड़ा हादसा हो सकता है।

होटल से चेक आउट करते समय दो लोगों का अपहरण, आरोपी गिरफ्तार

पावटा, (निसं)। होटल से चेक आउट करते समय दो लोगों का अपहरण कर फिरौती मांगने वाले आरोपी को भाबरू थाना पुलिस ने 12 घंटे में गिरफ्तार कर लिया है। भाबरू थाना प्रभारी अंकित सामरिया ने बताया कि 27 अक्टूबर को परिवादी प्रवीण सिंह ने थाने में मामला

■ **पांच लाख रुपए फिरौती की मांग की व मारपीट कर पटक गए बदमाश**

दर्ज करवाया कि वह और उसके साथी एक होटल से चेक आउट कर रहे थे। उसी समय एक फॉर्च्यूनर कार व एक थार गाड़ी में सोनू बालास व उसके 3-4 साथी आए व उसके दो साथियों को जबरन गाड़ी में डालकर ले गए व पांच लाख रुपए फिरौती की मांग की व मारपीट कर पटक गए। इस पर मामला दर्ज कर अनुसंधान प्रारंभ किया गया। जिला पुलिस अधीक्षक कोटपुतली बहरोड़ देवेंद्र विस्नोई ने बताया कि वांछित अपराधियों की गिरफ्तारी हेतु विशेष अभियान की पालना में



भाबरू थाना पुलिस ने अपहरण के आरोपियों को गिरफ्तार किया।

अतिरिक्त पुलिस अधीक्षक कोटपुतली वैभव शर्मा के सुपरविजन व वृत्ताधिकारी वृत्त विराटनगर शिप्रा राजावत के निर्देशन व भाबरू थाना प्रभारी अंकित सामरिया के नेतृत्व में गठित पुलिस टीम द्वारा घटना की गंभीरता से लेते हुए मुल्जिमों की

तलाश कर 12 घंटों में ही सोहनलाल उर्फ सोनू बालास पुत्र मालाराम निवासी बासदयाल थाना, अजय कसाणा पुत्र सतपाल निवासी गोठडी थाना, धोलाराम पुत्र रामकुंवार निवासी मोलाहेड़ा थाना को गिरफ्तार किया। वहीं अपहरण की घटना में

प्रयुक्त वाहन फॉर्च्यूनर कार बरामद की गई। भाबरू थाना प्रभारी अंकित सामरिया ने बताया कि गिरफ्तार मुल्जिम सोहनलाल उर्फ सोनू बालास के खिलाफ विभिन्न थानों में दर्जनभर प्रकरण दर्ज है व कई प्रकरणों में वांछित है।

बीकानेर, (कासं)। राष्ट्रीय लोकतांत्रिक पार्टी (रालोपा) ने बुधवार को अपना सातवां स्थापना दिवस मनाया। पोलिटेक्निक कॉलेज मैदान पर आयोजित स्थापना दिवस समारोह में हनुमान बेनीवाल तय समय से ढाई तीन घंटे देरी से पहुंचे। रैली स्थल पर पहुंचने के बाद मंच पर बेनीवाल ने केक काटा तो कार्यकर्ताओं ने करीब दस मिनट तक आतिशबाजी की।

हनुमान बेनीवाल ने बीकानेर में सभा को संबोधित करते हुए कहा कि मुझे लोगों ने कहा था कि वसुंधरा आपकी कुचल देगी। हुआ ये कि वो खुद दूर हो गई। प्रदेश में अपराध बढ़ रहे हैं। देशभर में अपराधों में हम आगे हो गए। उन्होंने कहा कि रामेश्वर डूडी की कमी सभी को खल रही है। उनकी कांग्रेस में दिल्ली तक पकड़ थी। रामेश्वर डूडी का जाना दुखद है। बीकानेर की सभा में बेनीवाल ने कहा कि बहुत लोगों का दिमाग खराब हो गया है। उसे हमें ही ठीक करना है। युवाओं के लिए आरएलपी हर वक्त लड़ने को तैयार है। युवाओं को आह्वान किया कि आप तैयार हो जाओ हम राजधानी में

वांछित है।

मोबाइल चोरी करके ऑनलाइन रुपए किए ट्रांसफर

जोधपुर, (कासं) । पाल पशु मेला रोड पर रहने वाले एक व्यक्ति का मोबाइल 27 अप्रेल को चोरी हो गया। शतिर ने फोन चुराने के बाद खाते में 67 हजार रुपए ट्रांसफर कर दिए। पीड़ित को पता लगने पर वह पुलिस के पास पहुंचा मगर केस दर्ज नहीं किया गया। अब पीड़ित ने कोर्ट में इस्तगसे के माध्यम से एक नामजद युवक के खिलाफ केस दर्ज कराया है। बोरानाडा पुलिस के अनुसार इन्द्रलाल माली ने यह रिपोर्ट दी। इसमें बताया कि उसकी श्री जय स्वामी नारायण प्रोवीजन स्टोर के नाम में दुकान है। 27 अप्रेल की शाम को वह दुकान पर बैठा था तब दुकान के अंदर सामान लेने गया। इस बीच किसी ने फोन चुरा लिया।

बीलवाड़ा, (निसं)। रायला ग्राम पंचायत के राजस्व ग्राम भटेड़ा में चरागाह भूमि और सरकारी ज़मीनों पर भूमाफियाओं व दबंगों द्वारा किए गए अवैध कब्जे को लेकर ग्रामीणों में भारी आक्रोश है। ग्रामीणों का कहना है कि अतिक्रमण के कारण गांव के पशुओं के चरने के लिए कोई जगह नहीं बची है और आमजन में असुविधा झेलनी पड़ रही है।

ग्रामीणों ने बताया कि कुछ लोगों ने खेतों तक जाने वाले मार्गों की भी बंद कर दिया है। भटेड़ा से देवरी जाने वाला

■ **स्थानीय निवासियों के अनुसार निर्माण कार्य रुका होने के कारण बीएसएनएल टॉवर के पास गहरे गड्ढे हो गए हैं**

इस मुद्दे को विधानसभा में उठाए जाने और लगातार राजनीतिक व प्रशासनिक दबाव के बावजूद, नेशनल हाईवे के परियोजना निदेशक की ओर से कोई गंभीरता नहीं दिखाई जा रही है। क्षेत्र के राहगीर और निवासी नेशनल हाईवे प्रशासन से तत्काल इस 700 मीटर के टुकड़े का निर्माण कार्य शुरू करने और गड्ढों को भरकर आवागमन को सुरक्षित बनाने की मांग कर रहे हैं, ताकि अगर कोई बड़ा हादसा न हो।

आसीद उपखंड अधिकारी परमजीत सिंह ने बताया कि जल्द ही कार्य चालू करवाया जाएगा। दीपावली के कारण कार्य रोक दिया गया था अब एक दो दिन में कार्य चालू किया जाएगा।

चरागाह और सरकारी ज़मीनों पर हो रहे अवैध कब्जे को लेकर आक्रोश

ग्रामीणों ने बताया कि कुछ लोगों ने खेतों तक जाने वाले मार्गों को भी बंद कर दिया है

■ **ग्रामीणों का आरोप है कि भूमाफियाओं ने गांव के सरकारी नाले पर कब्ज़ा कर रखा है**

मुख्य रास्ता, छोटी कुण्डियों का मार्ग और खेल मैदान तक पहुंचने वाला रास्ता भी अवरुद्ध कर दिया गया है। इससे लोगों के आवागमन में बाधा आने के साथ ही सामाजिक गतिविधियां प्रभावित हो रही

है। इसके अलावा ग्रामीणों ने आरोप लगाया कि भूमाफियाओं ने गांव के सरकारी नाले (बाला) पर कब्ज़ा कर रखा है और वहीं से अवैध रूप से बजरी की सप्लाई की जा रही है। नाले के इस दोहन से पर्यावरणीय संकट के साथ ग्रामीणों की परेशानी भी बढ़ गई है। ग्रामीणों ने बनेड़ा उपखंड अधिकारी श्रीकांत व्यास से मांग की है कि जल्द कार्रवाई कर सभी अवैध अतिक्रमण हटाए जाए, ताकि चरागाह भूमि व ग्रामीण मार्ग सुक्त हो सके और गांव के लोगों को राहत मिल सके।

पथमेड़ा का छोटा प्रयास आज वैश्विक गौसेवा महाअभियान बना : ओमप्रकाश माथुर

रेवदर, (निसं)। मनोरमा गोलोक अभिनव ब्रजमंडल अर्बुदरण्य में श्रद्धेय गोऋषि स्वामी दत्तशरणानंद महाराज की पावन निश्रा में गोपष्टमी पर भगवान गोवर्धननाथ मंदिर एवं गो-गोपाल कॉरिडोर का ऐतिहासिक और दिव्य शिलान्यास समारोह संपन्न हुआ। सिक्किम के राज्यपाल ओमप्रकाश माथुर की अगवानी पुलिस अधीक्षक डॉ. प्यरेलाल शिवरान और एडीएम राजेश कुमार गोयल ने की। यह भव्य आयोजन परमहंस स्वामी प्रज्ञानानंद महाराज (हरिहरानंद गुरुकुलम, जगन्नाथ पुरी) के सानिध्य में सिक्किम के राज्यपाल ओमप्रकाश माथुर के करकमलों से गोभक्त राजकुमार अग्रवाल के यजमानत्व में सम्पन्न हुआ।

इस अवसर पर पंडित गंगाधर पाठक एवं ललित किशोर द्विवेदी ने वैदिक मंत्रोच्चार के साथ विधि-विधानपूर्वक शिलान्यास कराया। इस दौरान जालोर-सिरौही सांसद लुंबाराम चौधरी, पिंडवाड़ा विधायक समाराम गरासिया, आहोर विधायक छगन सिंह राजपुरोहित, पाली के पूर्व सांसद पुष्प जैन एवं पूर्व विधायक धर्म नारायण जोशी भी मंच पर उपस्थित रहे। इसके बाद सुरभि सत्संग पंडाल में देशभर से आए गोभक्तों को संबोधित करते हुए राज्यपाल ओमप्रकाश माथुर ने कहा कि पथमेड़ा का छोटा सा प्रयास आज पूरे विश्व में गौसेवा के महाअभियान के रूप में विकसित हो चुका है। यह भारतीय



सिक्किम के राज्यपाल ओमप्रकाश माथुर ने कार्यक्रम में शिरकत की।

संस्कृति और सनातन परंपरा की अद्भुत झलक है। उन्होंने कहा कि गौसेवा केवल धर्म नहीं, बल्कि मानवता की सर्वोच्च धमनी है। उन्होंने कहा कि देसी गाय का महत्व मुझे कई वर्षों पहले महाराजश्री की प्रेरणा से मिला है। गवर्नर बनते ही सिक्किम में सबसे पहले गवर्नर हाउस में देसी गाय लेकर आया। पथमेड़ा के गोभक्तों एवं गौकुषि करने वाले किसानों के लिए सिक्किम के राजभवन के दरवाजे सदैव खुले हैं।

कार्यकारी अध्यक्ष रघुनाथ सिंह राजपुरोहित ने कहा कि देशभर में वर्तमान में रासायनिक खाद्य और कीटनाशक के कारण खाद्यान्न फल सब्जियां जहरीली उत्पादित हो रही है जिससे मनुष्य का स्वास्थ्य दिन भी दिन

खराब होता जा रहा है। इसको रोकने के लिए गौवंश का संरक्षण आज मानव की आवश्यकता है। कार्यक्रम में केंद्रीय महामंत्री अर्जुन सिंह राजपुरोहित तिवरी ने देशभर से आए गो भक्तों और अतिथियों का आभार व्यक्त किया। मंच संचालन केंद्रीय समन्वयक विट्ठलकुंष के मार्गदर्शन में सीईओ आलोक सिंहल ने किया। ओमप्रकाश माथुर ने गोऋषि दत्तशरणानंदजी महाराजश्री के दर्शन कर आशीर्वाद प्राप्त किया। समारोह में देशभर से संत-महामाता, गोभक्त एवं श्रद्धालुजिन बड़ी संख्या में उपस्थित रहे। कार्यक्रम के दौरान रासायनिक की मौजूदगी में गौसेवा के लिए जालौर सिरौही सांसद लुंबाराम चौधरी ने 11 लाख रुपए घोषणा की।

